

تواریخ علم

فقیہ ملت مفتی جلال الدین احمد انجمنی



کتاب خانہ ایجنڈا نیوز ہلالی



تورانی تعظیم

حصہ چہارم

بِسْمِ اللّٰهِ الرَّحْمٰنِ الرَّحِیْمِ

س : اللہ تعالیٰ کے بارے میں ہمیں کیسا عقیدہ رکھنا چاہئے؟
 ج : اللہ تعالیٰ ایک ہے اس کا کوئی شریک نہیں۔ آسمان و
 زمین اور ساری مخلوقات کا پیدا کرنے والا وہی ہے۔ چاند سورج
 اور ستاروں کا نکلنا ڈوبنا سب اسی کے حکم سے ہے وہی عبادت
 و پرستش کا مستحق ہے۔ دوسرا کوئی مستحق عبادت نہیں۔ وہ بے پروا
 ہے کسی کا محتاج نہیں اور تمام جہاں اس کا محتاج ہے۔ وہی سب
 کو روزی دیتا ہے۔ امیری، غنیمی اور عزت و ذلت سب اسی کے
 اختیار میں ہے۔ جسے چاہتا ہے عزت دیتا ہے اور جسے چاہتا ہے
 ذلت دیتا ہے۔ آرام و تکلیف اور موت و زندگی سب اسی کے حکم
 سے ہے۔ اس کا ہر کام حکمت ہے بندوں کی سمجھ میں آئے یا نہ

آئے اس کی نعمتیں اور اس کے احسان بے انتہا ہیں۔ وہ ہر کھلی اور چھپی چیز کو جانتا ہے۔ کوئی چیز اس کے علم سے باہر نہیں۔ وہ ہر کمال و خوبی والا ہے۔ جھوٹ دغا، خیانت ظلم و جہل اور بے حیائی وغیرہ ہر عیب سے پاک ہے اس کے لئے کسی قسم کا عیب ماننا کفر ہے۔

س : ہر اللہ تعالیٰ کا ایک ہونا کہاں سے ثابت ہے ؟
 ج : ہر اللہ تعالیٰ کا ایک ہونا قرآن مجید کی بے شمار آیتوں سے ثابت ہے۔ ان میں سے چند آیتیں یہ ہیں۔ پارہ ۱ عم میں ہے قُلْ هُوَ اللَّهُ أَحَدٌ یعنی اے پیارے رسول! تم فرما دو کہ وہ اللہ یکتا ہے اور پارہ ۲ روم رکوع ۳ میں ہے وَاللَّهُ الْوَاحِدُ لَا إِلَهَ إِلَّا هُوَ یعنی تمہارا معبود ایک معبود ہے اس کے سوا کوئی معبود نہیں اور پارہ ۲۸ رکوع ۶ میں ہے هُوَ اللَّهُ الَّذِي لَا إِلَهَ إِلَّا هُوَ یعنی وہی اللہ ہے جس کے سوا کوئی معبود نہیں۔

س : ہر اللہ کے سوا اور خدا ہوتے تو کیا خرابی ہوتی ؟
 ج : ہر اللہ کے سوا اور خدا ہوتے تو ایک کہتا کہ میں گرمی پیدا کروں گا اور دوسرا کہتا کہ میں سردی پیدا کروں گا ایک کہتا میں مغرب میں سورج ڈوباؤں گا اور دوسرا کہتا کہ میں مشرق میں سورج ڈوباؤں گا تو زمین و آسمان کا موجودہ نظام درہم برہم ہو جاتا جیسا کہ قرآن مجید

پارہ ۱۷، رکوع ۲ میں ہے لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا۔
یعنی اگر آسمان و زمین میں اللہ کے سوا اور خدا ہوتے تو وہ ضرور تباہ
ہو جاتے۔

س۔ کیا ایسا نہیں ہو سکتا کہ زمین و آسمان اور دنیا کی دوسری
چیزیں انسان، حیوان اور پہاڑ وغیرہ خود بخود بن گئے ہوں؟
ج۔ نہیں ایسا ہرگز نہیں ہو سکتا۔ اس لئے کہ ہم دیکھتے ہیں کہ قلم
اور نپسل وغیرہ چھوٹی سے چھوٹی چیز بغیر کسی کے بنائے نہیں جتی
تو آسمان و زمین اور بڑے بڑے پہاڑ وغیرہ بغیر کسی کے بنائے
کیسے بن سکتے ہیں۔

س۔ اگر کوئی مسلمان کہے کہ خدا کوئی چیز نہیں زمین اور آسمان
وغیرہ بغیر کسی کے بنائے خود بخود بن گئے ہیں تو اس کے لئے کیا
حکم ہے؟

ج۔ ایسا کہنے والا دائرہ اسلام سے نکل کر کافر و مرتد ہو گیا۔

س۔ بعض جاہل اللہ تعالیٰ کو بڑھو کہتے ہیں تو اس کا کیا حکم ہے؟

ج۔ اللہ تعالیٰ کی شان میں ایسا لفظ بولنا کفر ہے۔

س۔ بعض لوگ کہتے ہیں کہ اوپر والا جیسا چاہے گا ویسا ہوگا۔

اور کہتے ہیں کہ ”اوپر اللہ ہے شیخے تم ہو“ یا اس طرح کہتے ہیں کہ

”او پر اللہ ہے نیچے پیخ ہے،“ تو ان جملوں میں کوئی خرابی تو نہیں ہے۔
 ح : بیشک خرابی ہے یہ سب جملے گمراہی کے ہیں۔ مسلمانوں کو
 ان سے پرہیز کرنا نہایت ضروری ہے۔

س : براہ کرم وہ جملے بتائیں جن کا بولنا مناسب ہو؟
 ح : ہا، اللہ رب العزت جیسا چاہے گا ویسا ہوگا۔ (۲) حقیقی مدد
 اللہ کی ہے۔ پھر تمہاری، پہلے سہارا اللہ کا ہے پھر تمہارا (۳) باطن
 میں اللہ مددگار ظاہر میں پیخ۔

ملائکہ (فرشتے)

س : فرشتے کیا کرتے ہیں؟
 ح : فرشتے زمین و آسمان کے سارے انتظامات کرتے ہیں۔
 خدائے تعالیٰ کی بارگاہ سے وہ مختلف کاموں کے لئے مقرر کئے
 گئے ہیں۔ بعض کو حضرات انبیاء کرام علیہم السلام کی خدمت میں
 خدائے تعالیٰ کا پیغام لانے پر مقرر کیا گیا اور بعض کے ذمے پانی
 برسانے کی خدمت سپرد کی گئی۔ کسی کو ہوا چلانے پر مقرر کیا گیا کسی
 کے متعلق روزی پہنچانے۔ کسی کے ذمہ ماں کے پیٹ میں بچہ کی
 صورت بنانے کسی کے متعلق انسان کے بدن میں تصرف کرنے

کسی کے ذمہ صور پھونکنے اور کسی کو دشمنوں سے انسان کی حفاظت کرنے پر مقرر کیا گیا ہے۔ اور کچھ فرشتے اس کام پر مقرر ہیں کہ دنیا میں پھرتے رہیں اور جہاں قرآن مجید پڑھایا جاتا ہو علم دین کی تعلیم ہوتی ہو، درود شریف پڑھا جانا ہو یا اللہ و رسول کا ذکر ہوتا ہو محل میلاد ہو وہاں پہنچ کر حاضرین کا نام لکھیں اور خدائے تعالیٰ کی بارگاہ میں ان کی شرکت کی گواہی دیں اور کچھ فرشتے انسانوں کے اچھے بُرے اعمال لکھنے پر مقرر ہیں جن کو کراما کا تبین کہتے ہیں اور بہت سے فرشتوں کو حضور سید عالم صلی اللہ تعالیٰ علیہ وسلم کی بارگاہ میں حاضری کے لئے مقرر کیا گیا ہے اور کچھ فرشتے حضور کے دربار میں مسلمانوں کے صلوات و سلام پہنچانے پر مقرر ہیں۔ اور بعض کے ذمہ روجوں کا قبض کرنا ہے اور بعض فرشتے قبر میں مُردوں سے سوال کرنے پر مقرر ہیں جن کو مُنکر نکیر کہتے ہیں۔ ان کے علاوہ اور بھی بہت سے کام ہیں جو فرشتے انجام دیتے رہتے ہیں۔

س۔ کیا فرشتے خدائے تعالیٰ کے حکم کے خلاف کچھ نہیں کرتے؟
ج۔ نہیں ہرگز نہیں۔ فرشتے وہی کرتے ہیں جو خدائے تعالیٰ کا حکم ہوتا ہے اس کے حکم کے خلاف کچھ نہیں کرتے نہ قصداً نہ سہواً وہ اللہ تعالیٰ کے معصوم بندے ہیں اور ہر قسم کے چھوٹے بڑے گناہ

سے پاک ہیں۔

س : ہر سنا ہے کہ جب کسی گاؤں یا شہر کے کسی محلہ میں ایک نام کے دو آدمی ہوتے ہیں تو جان تکالے میں فرشتے کبھی کبھی غلطی کر جاتے ہیں کیا یہ صحیح ہے؟

ج : ہم نہیں ایسا نہیں ہو سکتا فرشتے اس قسم کی غلطی ہرگز نہیں کرتے قرآن مجید پارہ ۲۸ رکوع ۹ میں ہے **يَفْعَلُونَ مَا يُؤْمَرُونَ** یعنی فرشتوں کو جو حکم ہوتا ہے وہی کرتے ہیں۔

س : کیا فرشتے انسان کی شکل اختیار کر سکتے ہیں؟

ج : ہاں فرشتے جو شکل چاہیں اختیار کر سکتے ہیں۔

س : یہ کہنا کہ فرشتے کوئی چیز نہیں یا یہ کہنا کہ فرشتہ نیکی کی قوت کا نام ہے تو اس کا کیا حکم ہے؟

ج : یہ دونوں باتیں کفر ہیں۔ (بہار شریعت)

خدائے تعالیٰ کی کتابیں

س : خدائے تعالیٰ نے کتابوں کو کس لئے نازل فرمایا؟

ج : اپنے بندوں کو صحیح راستہ دکھانے کے لئے نازل فرمایا تاکہ بندے اللہ اور اس کے رسول کو مانیں اور ان کی مرضی کے مطابق

کام کریں۔

س : یہ کیسے معلوم ہوا کہ تو ریت، زبور اور انجیل خداے تعالیٰ کی کتابیں ہیں؟

ج : قرآن مجید سے ثابت ہے کہ یہ تینوں کتابیں خداے تعالیٰ نازل کی ہوئی ہیں۔

س : قرآن مجید کا خداے تعالیٰ کی کتاب ہونا کیسے معلوم ہوا؟

ج : عرب کے لوگ جو قرآن مجید کے مخالف تھے انہوں نے کہا کہ یہ خدا کی کتاب نہیں ہے تو ان سے کہا گیا کہ اگر یہ کسی انسان کی

بنائی ہوئی کتاب ہے تو تم اس کے مثل دس سورتیں بنا ڈالو۔ وہ

لوگ نہیں بنا سکے۔ کہا گیا اچھا ایک ہی سورت بنا کے لے آؤ۔ تو

وہ لوگ ایک سورت بھی نہیں بنا سکے۔ خداے تعالیٰ نے فرمایا تم

قرآن مجید کے مثل ایک سورت بھی ہرگز نہیں بنا سکتے بلکہ یہاں

تک فرمایا کہ اگر تمام انسان اور جنات مل کر کوشش کریں تب بھی

قرآن مجید کی مثل نہیں بنا سکتے۔ چنانچہ مخالفین نے بڑی کوشش کی

مگر عربی زبان کے ماہر ہونے کے باوجود ایک سورت بھی نہیں بنا

سکے اور تقریباً چودہ سو برس میں قرآن مجید کے بہت سے دشمن

عربی زبان کے ماہر ہوئے لیکن کوئی بھی آج تک ایک سورت

نہیں بنا سکا۔ اس سے معلوم ہوا کہ قرآن مجید خدائے تعالیٰ کی کتاب ہے۔
 س: پورا قرآن کریم ایک ہی دفعہ اکٹھا نازل ہوا یا تھوڑا تھوڑا؟
 ج: پورا قرآن کریم ایک دفعہ اکٹھا نہیں نازل ہوا بلکہ لوگوں کی
 ضرورت کے مطابق تیس تیس برس تک تھوڑا تھوڑا نازل ہوتا رہا۔
 س: قرآن مجید کس طرح نازل ہوا؟

ج: قرآن مجید اس طرح نازل ہوا کہ حضرت جبریل علیہ السلام
 قرآن مجید کی آیتوں کو لے کر آتے اور حضور کے سامنے پڑھتے حضور
 اسے یاد کر کے صحابہ کرام رضی اللہ تعالیٰ عنہم کو سنا دیتے صحابہ اسے حفظ
 کر لیتے اور کاغذ، چمچہ، ہڈی وغیرہ پر لکھ لیتے تھے۔
 س: قرآن مجید پہلے کس جگہ نازل ہوا؟

ج: مکہ معظمہ میں ایک پہاڑ ہے جس کا نام حرا ہے حضور صلی اللہ
 تعالیٰ علیہ وسلم اسی پہاڑ کے ایک غار میں عبادت کے لئے تشریف لے
 جاتے تھے قرآن مجید سب سے پہلے اسی حرا پہاڑ کے غار میں نازل ہوا۔
 س: سب سے پہلے کون سی آیت نازل ہوئی؟
 ج: سب سے پہلے سورہ اقرأ کے شروع کی پانچ آیتیں نازل ہوئیں۔
 س: سب کے آخر میں کون سی آیت نازل ہوئی؟
 ج: سب کے آخر میں تیسرے پارہ کی آیت کریمہ **وَ اتَّقُوا يَوْمًا**

تَوْحَعُونَ فِيهِ اِنِ اِلٰهٌ تَاوَلٌ هُوْنِی۔ (تفسیر کبیر جلد ثانی صفحہ ۳۸)

س: کیا قرآن مجید کی ہر سورت پر ایمان لانا ضروری ہے؟
 ج: ہاں قرآن مجید کی ہر سورت اور ہر آیت پر ایمان لانا ضروری ہے۔
 س: اگر کوئی شخص کہے کہ جیسا قرآن مجید حضور صلی اللہ علیہ وسلم پر
 نازل ہوا تھا اب ویسا نہیں ہے بلکہ گھٹا بڑھا دیا گیا ہے تو ایسے
 شخص کے لئے کیا حکم ہے؟

ج: ایسا کہنے والا کافر اور مرتد ہے۔ (بہار شریعت)

انبیاء کرام علیہم الصلوٰۃ والسلام

س: انبیاء کرام علیہم الصلوٰۃ والسلام کے نام بتائیے؟
 ج: سب انبیاء کرام علیہم الصلوٰۃ والسلام کے نام تو معلوم
 نہیں ہاں جن کا ذکر قرآن مجید میں ہے ان کے نام یہ ہیں۔

حضرت آدم علیہ السلام، حضرت نوح علیہ السلام، حضرت ابراہیم
 علیہ السلام، حضرت اسمعیل علیہ السلام، حضرت اسحاق علیہ السلام، حضرت
 یعقوب علیہ السلام، حضرت یوسف علیہ السلام، حضرت موسیٰ علیہ السلام
 حضرت ہارون علیہ السلام، حضرت شعیب علیہ السلام، حضرت لوط
 علیہ السلام، حضرت ہود علیہ السلام، حضرت داؤد علیہ السلام، حضرت

سلیمان علیہ السلام، حضرت ایوب علیہ السلام، حضرت ایاس علیہ السلام،
 حضرت ایسع علیہ السلام، حضرت زکریا علیہ السلام، حضرت یحییٰ
 علیہ السلام، حضرت عیسیٰ علیہ السلام، حضرت یونس علیہ السلام، حضرت
 ادیس علیہ السلام، حضرت ذوالکفل علیہ السلام، حضرت صالح
 علیہ السلام اور ہمارے سرکار حضور پر نور سید المرسلین جناب احمد مجتبیٰ
 محمد مصطفیٰ صلی اللہ تعالیٰ علیہ وسلم۔

س : انبیائے کرام علیہم السلام کا مرتبہ بیان فرمائیے ؟
 ج : انبیائے کرام علیہم الصلوٰۃ والسلام خدائے تعالیٰ کے محبوب
 بندے ہوتے ہیں۔ ان کا مرتبہ بہت بلند ہے۔ کوئی شخص خواہ کتنا
 ہی بڑا ہو کسی نبی کے مرتبہ کو ہرگز نہیں پہنچ سکتا۔ وہ معصوم ہوتے
 ہیں۔ ان کا حکم ماننا خدائے تعالیٰ ہی کا حکم ماننا ہے۔ ان میں سے
 کسی کی شان میں ادنیٰ گستاخی کرنا کفر ہے۔ خدائے تعالیٰ نے
 انہیں غیب کا علم عطا فرمایا ہے یعنی زمین و آسمان کا ذرہ ذرہ اور
 جو کچھ قیامت تک ہونے والا ہے سب ان کے علم میں ہوتا ہے
 س : کیا کوئی آدمی عبادت و ریاضت کے ذریعہ نبی بن سکتا ہے ؟
 ج : نہیں ہرگز نہیں، نبوت و رسالت خدائے تعالیٰ کا عطیہ ہے
 جسے چاہتا ہے اپنے فضل سے دیتا ہے۔ عبادت و ریاضت کا اس

میں کوئی دخل نہیں ہے۔

س: کیا جن اور فرشتوں میں بھی نبی ہوتے ہیں؟

ج: نہیں۔ نبی صرف انسانوں میں سے ہوتے ہیں اور مرد نبی ہوتا ہے۔ عورت نبی نہیں ہوتی۔

س: معصوم کسے کہتے ہیں؟

ج: جو اللہ تعالیٰ کی حفاظت میں ہو اور اس وجہ سے گناہ اس سے ناممکن ہو۔

س: کیا انبیائے کرام کے علاوہ اور بھی کوئی معصوم ہوتا ہے؟

ج: ہاں فرشتے بھی معصوم ہوتے ہیں اور ان دو کے علاوہ کوئی تیسرا معصوم نہیں ہوتا۔

س: کیا امام اور ولی بھی معصوم نہیں ہوتے؟

ج: نہیں۔ انبیاء اور فرشتوں کے سوا کوئی بھی معصوم نہیں ہوتا ہاں اولیائے کرام و بزرگان دین کو اللہ تعالیٰ اپنے کرم سے گناہوں سے بچاتا ہے مگر معصوم صرف انبیاء اور فرشتے ہی ہوتے ہیں۔

س: امتی کو مرتبہ میں کسی نبی سے افضل یا برابر بتانا کیسا ہے؟

ج: امتی کو کسی نبی سے افضل یا برابر بتانا کفر ہے۔

س: کیا امتی عمل میں اپنے نبی سے بڑھ سکتا ہے؟

سج: نہیں۔ ہرگز نہیں امتی کو عمل میں نبی سے بڑھ کر ماننا گمراہی ہے۔
س: کیا انبیائے کرام علیہ السلام زندہ ہیں؟
سج: بیشک سب انبیائے کرام علیہم الصلوٰۃ والسلام اپنے مزاروں
میں زندہ ہیں۔

س: اس پر کیا دلیل ہے کہ انبیائے کرام علیہم السلام اپنے مزاروں
میں زندہ ہیں؟

سج: حدیث شریف میں ہے کہ سرکار اقدس صلی اللہ تعالیٰ علیہ وسلم
نے فرمایا اِنَّ اللّٰهَ حَيٌّ عَلٰى الْاَمْرِضِ اَنْ تَاْكُلَ اَحْسَادَ الْاَنْبِيَاءِ
فَبِنَبِيِّ اللّٰهِ حَيٌّ يُزْرَقُ یعنی خدائے تعالیٰ نے زمین پر انبیائے کرام
علیہم السلام کے جسموں کو کھانا حرام فرما دیا ہے تو اللہ کے نبی زندہ
ہیں رزق دے جاتے ہیں۔ (مشکوٰۃ شریف ص ۱۲۱)

اور حضرت شیخ عبدالحق محدث دہلوی بخاری رحمۃ اللہ تعالیٰ علیہ
فرماتے ہیں: پیغمبر خدا زندہ است بحقیقت حیات دنیاوی یعنی خدائے
تعالیٰ کے نبی دنیوی زندگی کی حقیقت کے ساتھ زندہ ہیں۔
س: جو شخص انبیائے کرام کے بارے میں کہے کہ ”مرکڑی میں
بل گئے ہیں“ تو اس کے لئے کیا حکم ہے؟

سج: ایسا کہنے والا گمراہ، بد مذہب، خبیث ہے۔ (دہرا شریعت)

س : کیا انبیائے کرام علیہم السلام کے علاوہ اولیائے عظام اور علمائے دین کے جسم کو مٹی نہیں کھاتی؟

ج : ہاں انبیائے کرام کے علاوہ، اولیائے عظام، علمائے دین شہدائے اسلام، حافظ قرآن جو کہ قرآن مجید پر عمل کرتا ہو، وہ شخص جو اللہ و رسول سے غایت درجہ محبت رکھتا ہو، وہ جسم کہ جس نے کبھی گناہ نہ کیا ہو، وہ شخص کہ اکثر ذر و د شریف پر ہتھ مارتا ہو ان سب کے جسموں کو بھی مٹی نہیں کھا سکتی۔ (دہا شریعت)

سَيِّدُ الْاَنْبِيَاءِ عَلَيْهِ السَّلَامُ وَالتَّوَّابُ

س : سید الانبیا کون ہیں؟

ج : سید الانبیا یعنی تمام انبیا سے افضل اور ان کے سردار پیغمبر حضرت محمد مصطفیٰ صلی اللہ تعالیٰ علیہ وسلم ہیں۔

س : اس پر کیا دلیل ہے کہ ہمارے پیغمبر تمام انبیا کے سردار ہیں؟

ج : قرآن مجید کی بہت سی آیتوں اور حدیثوں سے ثابت ہے کہ

ہمارے پیغمبر تمام انبیا کے سردار ہیں حضور نے خود فرمایا ہے اَنَا سَيِّدُ

وَلَدِ اٰدَمَ يَوْمَ الْقِيٰمَةِ یعنی میں قیامت کے روز اولاد آدم علیہ السلام

کا سردار ہوں گا اور ظاہر ہے کہ اولاد آدم میں سب انبیائے کرام

علیہم السلام داخل ہیں تو معلوم ہوا کہ ہمارے پیغمبر تمام انبیاء کے سردار ہیں
س۔ ہمارے حضور کی کچھ اور خوبیاں بیان کیجئے؟

ج۔ ہمارے حضور اللہ تعالیٰ کے نزدیک تمام مخلوقات میں سب
سے زیادہ عزت و بزرگی والے ہیں۔ آپ نبی الانبیاء ہیں یعنی تمام
انبیاء حضور کے امتی ہیں۔ قرآن مجید میں ہے کہ آپ خَاتَمُ النَّبِيِّينَ
ہیں یعنی آپ کے بعد کوئی نبی نہیں پیدا ہوگا حضور نے خود فرمایا اَنَا

خَاتَمُ النَّبِيِّينَ لَا نَبِيَّ بَعْدِي (مشکوٰۃ شریف ص ۴۷۵)۔ یعنی میں
خاتم النبیین ہوں میرے بعد کوئی نبی نہیں پیدا ہوگا۔ ساری مخلوقات
خدائے تعالیٰ کی رضا چاہتی ہے اور خدائے تعالیٰ حضور کی رضا چاہتا
ہے۔ حضور کی فرماں برداری اللہ تعالیٰ ہی کی فرماں برداری ہے اور

حضور کی بے ادبی اللہ تعالیٰ کی بے ادبی ہے۔ حضور کو سارے زمین
کے خزانوں کی کنجیاں عطا فرمائی گئیں اگر حضور چاہتے تو آپ کے
ساتھ سونے کے پہاڑ چلتے۔ ہمارے حضور غیب کی باتیں بتاتے تھے۔

زمین و آسمان کی ساری چیزیں آپ پر ظاہر تھیں۔ دنیا کے ہر گوشے
اور ہر کونے میں قیامت تک جو کچھ ہونے والا ہے حضور اسے اس
طرح ملاحظہ فرماتے ہیں جیسے کوئی اپنی تھیلی دیکھے۔ اوپر نیچے، آگے
اور پیٹھ کے پیچھے یکساں دیکھتے تھے۔ آپ کے لئے کوئی چیز آٹھ نہیں

بن سکتی۔ حضور جاتے ہیں کہ زمین کے اندر کیا ہو رہا ہے۔ خشوع ہو
دل کی ایک کیفیت کا نام ہے حضور اسے بھی ملاحظہ فرماتے ہیں۔ ہمارے
چلتے پھرنے، اٹھنے بیٹھنے اور کھانے پینے وغیرہ ہر قول و فعل کی
حضور کو ہر وقت خبر ہے۔

ہمارے رسول نہایت حسین اور خوبصورت تھے۔ گول چہرہ
چاند سے زیادہ روشن و چمکدار تھا۔ آپ کا قد نہ بہت اونچا تھا اور نہ
بہت نیچا بلکہ درمیانی تھا لیکن مجمع میں آپ سب سے اونچے نظر
آتے تھے پیٹھ میں کبوتر کے انڈے کے برابر ایک غدود تھا جسے
عزیموت کہتے ہیں۔ اس میں کلمہ طیبہ لکھا ہوا تھا۔ دھوپ، چاندنی
اور چرخ کی روشنی میں آپ کے جسم کا سایہ نہیں پڑتا تھا۔ آپ کا
پسینہ موتی کی طرح چمکدار اور مشک و عنبر سے زیادہ خوشبودار تھا۔
جس راستے سے گزر جاتے پورا راستہ جسم اطہر کی خوشبو سے بس جاتا
بغل شریف کے پسینہ سے ایک دو لہن معطر کی گئی تو پشت در
پشت اس کی اولاد میں خوشبو کا اثر پایا جاتا تھا۔

س۔ ہمارے سرکار حضرت محمد مصطفیٰ اصلی اللہ تعالیٰ علیہ وسلم عرب
کے کس خاندان میں پیدا ہوئے؟

ج۔ حضور خاندان قریش میں پیدا ہوئے جو عرب کے تمام خاندانوں

میں سب سے اعلیٰ خاندان تھا۔ پھر قریش کی ایک شاخ قبیلہ بنی ہاشم تھی جو دوسری شاخوں سے زیادہ عزت رکھتی تھی حضور اسی شاخ بنو ہاشم سے تھے اسی لئے آپ کو قریشی ہاشمی کہا جاتا ہے۔

س: حضور علیہ الصلوٰۃ والسلام کے والد اور والدہ کا نام کیا تھا؟
ج: تم ”نورانی تعلیم“ کے دوسرے حصہ میں پڑھ چکے ہو کہ حضور علیہ الصلوٰۃ والسلام کے والد کا نام حضرت عبد اللہ اور والدہ کا نام حضرت آمنہ تھا رضی اللہ تعالیٰ عنہما۔

س: حضرت عبد اللہ اور حضرت آمنہ رضی اللہ تعالیٰ عنہما کا کب انتقال ہوا؟

ج: حضور صلی اللہ تعالیٰ علیہ وسلم کی پیدائش سے دو ماہ پہلے آپ کے والد حضرت عبد اللہ رضی اللہ تعالیٰ عنہ کا مدینہ منورہ میں انتقال ہوا۔ اور جب حضور چھ سال کے ہوئے تو آپ کی والدہ آپ کو لے کر مدینہ طیبہ گئیں واپس ہوئیں تو مقام ابوا میں ان کا بھی انتقال ہو گیا۔
س: والدہ کے انتقال کے بعد حضور کس کی پرورش میں رہے؟
ج: والدہ کے انتقال کے بعد حضور اپنے دادا عبدالمطلب کی پرورش میں رہے۔ پھر جب حضور کی عمر مبارک آٹھ سال کی ہوئی تو آپ کے دادا عبدالمطلب کا بھی انتقال ہو گیا پھر اپنے چچا ابوطالب کی سرپرستی

میں رہے یہاں تک کہ خوب بڑے ہو گئے۔
 س : ہمارے حضور کی شادی کتنی عمر میں ہوئی؟
 ج : ہمارے حضور کی پہلی شادی پچیس سال کی عمر میں ہوئی۔
 س : آپ کی پہلی بیوی کا نام کیا تھا؟
 ج : آپ کی پہلی بیوی کا نام حضرت خدیجہ بنتا اہلہ رضی اللہ تعالیٰ عنہا
 س : ہمارے حضور کتنے سال کی عمر میں نبی ہوئے؟
 ج : ہمارے حضور نے چالیس سال کی عمر میں اپنے نبی ہونے کو ظاہر
 فرمایا ویسے آپ حضرت آدم علیہ السلام کے پیدا ہونے سے پہلے ہی نبی
 تھے جیسا کہ خود ارشاد فرمایا ہے كُنْتُ بَيْنًا وَاَدَمُ بَيْنَ الرُّوحِ وَالْجَسَدِ
 (مرقاۃ شرح مشکوٰۃ ج ۵ ص ۳۴۳)

میں اس وقت نبی تھا جب آدم علیہ السلام روح اور جسم کے درمیان
 تھے یعنی ان کا جسم تیار تھا مگر اس میں روح داخل نہ ہوئی تھی۔

صحابہ کرام رضی اللہ تعالیٰ عنہم

س : صحابی کسے کہتے ہیں؟
 ج : صحابی اس شخص کو کہتے ہیں جس نے ایمان کی حالت میں
 حضور کو دیکھا اور ایمان ہی کی حالت میں اس کی وفات ہوئی۔

س: در صحابہ میں سب سے بڑا مرتبہ کس کا ہے؟
 ج: در صحابہ میں سب سے بڑا مرتبہ خلیفہ اول حضرت ابو بکر صدیق رضی اللہ
 تعالیٰ عنہ کا ہے پھر دوسرے خلیفہ حضرت عمر فاروق اعظم رضی اللہ
 تعالیٰ عنہ کا ہے پھر تیسرے خلیفہ حضرت عثمان غنی رضی اللہ تعالیٰ عنہ کا
 ہے اور پھر چوتھے خلیفہ حضرت علی رضی اللہ تعالیٰ عنہ کا مرتبہ ہے پھر
 باقی عشرہ مبشرہ کا پھر اصحاب بدر اور اصحاب احد کا مرتبہ ہے پھر باقی
 اصحاب بیعت الرضوان کا اور پھر باقی صحابہ کا مرتبہ ہے رضی اللہ عنہم۔

س: در خلیفہ کسے کہتے ہیں؟
 ج: در خلیفہ کے معنی قائم مقام اور نائب کے ہیں حضور صلی اللہ علیہ وسلم
 کے وفات فرمانے کے بعد جو شخص آپ کا قائم مقام مسلمانوں کا پیشوا
 بنا گیا اسے خلیفہ کہتے ہیں۔

س: در عشرہ مبشرہ کسے کہتے ہیں؟
 ج: در عشرہ مبشرہ ان دس صحابہ کرام کو کہتے ہیں جن کو دنیا کی زندگی
 میں جنتی ہونے کی بشارت دی گئی۔

س: در ان دس صحابہ کے نام بتائیے؟
 ج: در ان کے نام یہ ہیں۔ حضرت ابو بکر صدیق، حضرت عمر فاروق اعظم
 حضرت عثمان غنی، حضرت علی رضی اللہ عنہ، حضرت طلحہ، حضرت زبیر، حضرت

عبد الرحمن بن عوف۔ حضرت سعد بن ابی وقاص۔ حضرت سعید بن زید اور
 حضرت ابو عبیدہ بن ابراح رضوان اللہ تعالیٰ علیہم اجمعین۔
 س۔ کیا ان کے علاوہ اور کسی صحابی کو جنت کی بشارت نہیں دی گئی؟
 ج۔ ان کے علاوہ حضرت فاطمہ زہرا، حضرت امام حسن، حضرت امام حسین
 اصحاب بدر، اصحاب احد اور اصحاب بیعتہ الرضوان کے حق میں بھی
 جنت کی بشارتیں ہیں۔

س۔ اصحاب بدر کون لوگ ہیں؟
 ج۔ بدر ایک کوئٹہ کا نام ہے جو دکن کچھم کے کونے پر مدینہ شریف
 سے تقریباً ڈیڑھ سو کلومیٹر پر واقع ہے۔ اسی مقام پر مسلمانوں اور مکہ
 کے کافروں میں پہلی بڑی لڑائی ہوئی تھی جو صحابہ اس لڑائی میں شریک
 ہوئے تھے انھیں اصحاب بدر کہتے ہیں۔

س۔ اصحاب احد کون لوگ ہیں؟
 ج۔ احد ایک پہاڑ کا نام ہے جو مدینہ طیبہ سے تقریباً پانچ کلومیٹر اتر
 واقع ہے اسی مقام پر مسلمانوں اور مکہ کے کافروں میں دوسری بڑی
 لڑائی ہوئی تھی جو صحابہ اس لڑائی میں شریک ہوئے تھے انھیں اصحاب
 احد کہتے ہیں۔

س۔ اصحاب بیعتہ الرضوان کون لوگ ہیں؟

س : جہ مکہ معظمہ سے بائیس کلومیٹر اتر ایک وادی کا نام حدیبیہ ہے اسی مقام پر مسلمانوں نے حضور صلی اللہ تعالیٰ علیہ وسلم کے دست مبارک پر کفار مکہ سے لڑنے مرنے پر بیعت کی تھی۔ جو صحابہ اس بیعت میں شریک تھے انھیں اصحاب بیعت الرضوان کہتے ہیں۔

س : کل صحابہ کتنے ہیں؟

س : کل صحابہ ایک لاکھ چوبیس ہزار سے زیادہ ہیں۔

س : کوئی بزرگ صحابی کے مرتبہ کو پہنچ سکتا ہے یا نہیں؟

س : کوئی بزرگ خواہ کتنا ہی بڑے مرتبہ کا ہو کسی صحابی کے مرتبہ کو ہرگز نہیں پہنچ سکتا۔

اولیاء کرام

س : اولیاء اللہ کسے کہتے ہیں؟

س : جن لوگوں کو اللہ تعالیٰ اپنا قرب خاص عطا فرماتا ہے انھیں اولیاء اللہ کہتے ہیں۔

س : کیا آدمی اپنی کوشش سے ولی ہو سکتا ہے؟

س : نہیں آدمی اپنی کوشش سے ولی نہیں ہو سکتا بلکہ اللہ تعالیٰ جسے چاہتا ہے اپنے فضل سے یہ مرتبہ عطا فرماتا ہے ہاں اکثر لوگوں کو

اچھے عمل کے سبب یہ مرتبہ ملا ہے اور بعض لوگ پیدائشی ولی ہوتے ہیں۔
 س۔ ہر ولی کی پہچان کیا ہے؟
 ج۔ ہر ولی کی پہچان یہ ہے کہ وہ اہل سنت و جماعت کا عقیدہ رکھتا ہو
 اور متقی و پرہیزگار ہو یعنی کوئی بد مذہب ولی نہیں ہوتا اور نہ کوئی
 بے عمل ولی ہوتا ہے۔

س۔ سچے مجذوب کی پہچان کیا ہے؟
 ج۔ سچے مجذوب کی پہچان یہ ہے کہ وہ کبھی شریعت کا مقابلہ نہیں
 کرے گا جیسے کہ اگر اس سے نماز پڑھنے کے لئے کہا جائے تو وہ انکار
 نہیں کرے گا۔ (الملفوظ حصہ دوم ص ۸)

س۔ جو شخص ہوش و حواس میں رہ کر شریعت کی پابندی نہ کرے
 اور ولی ہونے کا دعویٰ کرے اس کے لئے کیا حکم ہے؟
 ج۔ ایسا شخص ولی نہیں بلکہ مکاہ ہے۔

س۔ اولیائے کرام کا سالانہ عرس کتنا کیسا ہے؟
 ج۔ اولیائے کرام کا عرس یعنی قرآن خوانی، وعظ، میلاد شریف
 اور شیرینی وغیرہ کا ان کو ثواب پہنچانا جائز ہے۔ گانا بجانا ہر جگہ بُرا
 ہے اور اولیائے کرام کے مزارات کے پاس اور زیادہ بُرا ہے۔
 س۔ عورتوں کو اولیائے کرام کے مزارات پر جانا کیسا ہے؟

سج: ہر عورتوں کو اولیائے کرام کے مزارات پر جانا منع ہے۔

س: ہر کیا اولیائے کرام اندھے اور کوڑھی کو اچھا کر سکتے ہیں؟

سج: ہر بیشک اولیائے کرام اندھے اور کوڑھی وغیرہ ہر قسم کے بیمار کو اچھا کر سکتے ہیں بلکہ مردہ کو زندہ کر سکتے ہیں۔ خدا نے تعالیٰ نے ان کو یہ سب طاقتیں عطا فرمائی ہیں۔

س: کیا اولیائے کرام کو دور سے پکارنا اور ان سے مدد مانگنا جائز ہے؟

سج: ہر بیشک اولیائے کرام کو دور سے پکارنا، یا علی، یا غوث، یا خواجہ غریب نواز کہنا اور ان سے مدد مانگنا جائز ہے۔

س: کیا اولیائے کرام اپنی قبروں میں زندہ ہیں؟

سج: ہاں اولیائے کرام اپنی قبروں میں حیات ابدی کے ساتھ زندہ ہیں بلکہ ان کا علم اور ان کی ہر قسم کی طاقتیں پہلے سے بڑھی ہوئی ہیں۔

س: کیا اولیائے کرام سے سرید ہونا چاہئے؟

سج: ہاں ضرور ہونا چاہئے اس سے دین و دنیا کے بہت سے فائدے حاصل ہوتے ہیں۔

س: سپیر کیسا ہونا چاہئے؟

سج: سپیر ایسا ہونا چاہئے کہ جس میں یہ چاروں باتیں پائی جائیں اول سنی صحیح العقیدہ ہو۔ دوسرے اتنا پڑھا ہو کہ اپنی ضروریات کے

مسائل کتابوں سے نکال سکے تیسرے بے عمل فاسق معین نہ ہو۔
 چوتھے اس کا سلسلہ حضور صلی اللہ علیہ وسلم تک پہنچتا ہو۔
 س: ہر اگر کسی پیر میں ان میں کی ایک بات نہ پائی جائے تو ایسے پیر
 سے مرید ہونا چاہئے کہ نہیں؟
 ج: ہر ایسے پیر سے نہیں مرید ہونا چاہئے۔

معجزہ اور کرامت

س: معجزہ کسے کہتے ہیں؟
 ج: نبی کا وہ عجیب و غریب کام جو عادت کے خلاف ہو اور دوسرے
 لوگ اس کے کرنے سے عاجز ہوں اسے معجزہ کہتے ہیں۔
 س: انبیائے کرام کے معجزے بیان کیجئے؟
 ج: انبیائے کرام کے معجزے بہت ہیں ان میں سے چند مشہور
 معجزے یہ ہیں۔ حضرت صالح علیہ السلام کے لئے پہاڑ کے ٹیلے برابر پہاڑ
 سے حاملہ اونٹنی ظاہر ہوئی اور باہر نکل کر اس نے اپنے برابر بچہ پیدا
 کیا جس کا دودھ تمام شہریوں کے لئے کافی ہوتا تھا۔ حضرت موسیٰ علیہ
 السلام کا عصا نے مبارک آتا بڑا سانپ بن گیا کہ جادو گروں کے ایک
 لاکھ سے زیادہ جادو کے سانپوں کو ننگل گیا۔ اور حضرت موسیٰ علیہ السلام

کے ہاتھ میں سورج سے زیادہ روشنی پیدا ہو جاتی۔ حضرت عیسیٰ علیہ السلام مٹی کی چڑیاں بنا کر ان میں پھونک مالتے تو وہ زندہ ہو کر اڑ جاتیں۔ وہ مادرِ زاد اندھے اور کوڑھی کو اچھا کر دیتے تھے۔ مردہ کو زندہ فرما دیتے تھے اور ہمارے حضور علیہ الصلوٰۃ والسلام کے معجزات بہت ہیں۔

س: ہمارے حضور صلی اللہ تعالیٰ علیہ وسلم کے معجزے بھی کچھ بیان فرمائیے

ج: ہمارے حضور صلی اللہ تعالیٰ علیہ وسلم کا بہت مشہور معجزہ معراج ہے کہ رات کے تھوڑے سے وقت میں مکہ معظمہ سے بیت المقدس تشریف لے گئے وہاں انبیائے کرام کو نماز پڑھانی پھر ساتوں آسمان اور عرش و کرسی کے اوپر تشریف لے گئے خدائے تعالیٰ سے ہمکلام ہوئے جنتوں کی سیر فرمائی دوزخ کا معائنہ فرمایا پھر مکہ شریف واپس آئے تو زنجیر ہلتی رہی اور بستر گرم رہا۔

اور ہمارے حضور علیہ الصلوٰۃ والسلام کا ایک معجزہ یہ ہے کہ آپ نے مکہ معظمہ میں کافروں کے مطالبہ پر چاند کو اس طرح دو ٹکڑے کر دیا کہ ایک ٹکڑا دوسرے سے دور ہو گیا پھر جب لوگوں نے اچھی طرح دیکھ لیا تو ایک ٹکڑا دوسرے سے مل گیا اس معجزہ کو شوقِ انقمر کہتے ہیں۔

اور ہمارے حضور علیہ الصلوٰۃ والسلام کا ایک معجزہ یہ ہے کہ وقتِ ضرورت آپ کی انگلیوں کی گھائیوں سے پانی نکلا کرتا تھا۔ حدیث میں

کا واقعہ ہے کہ صحابہ کرام کے پاس پانی ختم ہو گیا تو وہ لوگ پیالے مصطفیٰ صلی اللہ تعالیٰ علیہ وسلم کی بارگاہ میں حاضر ہوئے اور عرض کیا یا رسول اللہ ہمارے ماں باپ آپ پر قربان ہوں۔ ہمارے پاس پانی بالکل ختم ہو گیا ہے تو حضور نے اپنا دست مبارک ایک پیالہ میں رکھا کہ جس میں تھوڑا پانی تھا۔ تو حضور علیہ الصلوٰۃ والسلام کی گھائیوں سے اس قدر پانی نکلا کہ پندرہ سو صحابہ کی تمام ضروریات کے لئے کافی ہو گیا حدیث شریف میں ہے کہ اگر ایک لاکھ صحابہ ہوتے تو وہ پانی سب کے لئے کافی ہوتا۔

اور ہمارے حضور علیہ الصلوٰۃ والسلام کا بہت بڑا معجزہ قرآن ہے جو ہمیشہ باقی رہے گا کہ اس کے مثل ایک سورت نہ کوئی آج تک بنا سکا۔ اور نہ قیامت تک بنا سکے گا۔

س : ہر کرامت کسے کہتے ہیں؟

ج : اولیائے کرام سے جو بات عادت کے خلاف ظاہر ہو اسے کرامت کہتے ہیں۔

س : اولیائے کرام کی کرامتیں بیان فرمائیے؟

ج : اولیائے کرام کی کرامتیں بے شمار ہیں ان میں سے چند کرامتیں

یہ ہیں۔ حضرت غوث پاک رضی اللہ تعالیٰ عنہ نے ایک مرغی کی ہڈیوں

پر ہاتھ رکھ کر فرمایا قُمْ بِاِذْنِ اللّٰهِ یعنی اے مرغی! اللہ کے حکم سے

زندہ ہو جا تو وہ مرغی زندہ ہو گئی۔ اور ایک بار خلیفہ مستجد باللہ نے اشرفیوں کی قبیلیاں آپ کی خدمت میں نذر پیش کیں۔ آپ نے فرمایا مجھے اس دولت کی ضرورت نہیں۔ جب خلیفہ نے زیادہ اصرار کیا تو آپ نے ان قبیلوں کو چوڑا تو اس میں سے خون بہنے لگا آپ نے فرمایا اسے خلیفہ! مجھے شرم نہیں آتی کہ لوگوں کا خون چوس کر میرے پاس لائے ہو۔ خدا کی قسم اگر مجھے خاندان رسولؐ ہونے کا احترام نہ ہوتا تو اس خون کو اتنا بہنے دیتا کہ تمہارے مخلوق تک پہنچ جاتا اور حضرت خواجہ غریب نواز رضی اللہ تعالیٰ عنہ نے اجیر کے ایک بڑے تالاب کا پانی ایک پیالہ میں لے لیا تو وہ تالاب اتنا سوکھ گیا کہ گویا اس میں کبھی پانی موجود ہی نہ تھا۔

س: کرامت کا انکار کرنا کیسا ہے؟

ج: کرامت کا انکار کرنا گمراہی و بد مذہبی ہے۔ (بہار شریعت)

س: کیا اولیائے کرام سے کرامت کا ظاہر ہونا ضروری ہے؟

ج: نہیں۔ اولیائے کرام سے کرامت کا ظاہر ہونا ضروری نہیں ایسا بھی ہو سکتا ہے کہ اللہ کا ولی ہو مگر عمر بھر اس سے کرامت نہ ظاہر ہو۔

قبر کا بیان

س: قبر میں منکر نکیر کیا سوال کرتے ہیں؟

سچہ رقمیں منکر تکبیر تین سوال کرتے ہیں پہلا سوال مَنْ سَأَلْتَهُ عَنْ بَيْتِكَ يَعْنِي تَبِيرًا ب كُونٍ هَبْ ؟ دوسرا سوال مَا دِيْنُكَ يَعْنِي تَبِيرًا دِيْنٍ كَيْفَ هَبْ ؟ اور تیسرا سوال مَا كُنْتُمْ تَقْوُلُوْنَ فِيْ هَذَا الرَّجُلِ يَعْنِي اِنْ كُنْتُمْ تَبَارِعُوْنَ فِيْ تَوَكُّيْهِ كَيْفَ هَبْ ؟

س : تو مردہ ان سوالوں کا کیا جواب دے گا ؟

سچہ : اگر مردہ مسلمان ہے پہلے سوال کا جواب دے گا۔ سَأَلْتَهُ عَنْ بَيْتِكَ اَللّٰهُ يَعْنِي مِيْرَا ب اَللّٰهُ هَبْ۔ دوسرے سوال کا جواب دے گا دِيْنِيْ اِلْسِلَامًا يَعْنِي مِيْرَا دِيْنٍ اِسْلَامٌ هَبْ۔ اور تیسرے سوال کا جواب دے گا۔ هُوَ سَأَلْتَهُ اَللّٰهُ صَلَّى اَللّٰهُ تَعَالٰى عَلَيْهِ وَسَلَّمَ يَعْنِي وَه اَللّٰهُ كَرِيْمًا هَبْ۔

س : اگر مردہ کافر ہے تو ان سوالوں کا کیا جواب دے گا ؟

سچہ : اگر مردہ کافر ہے تو ہر سوال کے جواب میں هَاكُ هَاكُ لَا اَدْرِيْ کہے گا یعنی افسوس میں کچھ نہیں جانتا۔

س : جب مسلمان ہر سوال کا ٹھیک جواب دے گا تو اس کے بعد کیا ہوگا ؟

سچہ : جب مسلمان ہر سوال کا ٹھیک جواب دے گا تو آسمان سے آواز آئے گی کہ میرے بندہ نے سچ کہا اس کے لئے جنت کا بچھونا بچھاؤ۔ اس کو جنت کا کپڑا پہناؤ اور اس کے لئے جنت کی طرف ایک دروازہ کھول دو۔

تو ایسا ہی کیا جائے گا۔ پھر اس کی قبر تاحدنگاہ چوڑی کر دی جائے گی۔ جس میں جنت کی خوشبو آتی رہے گی اور مردہ اس میں آرام سے رہے گا۔ اس پر جب کافر مردہ جواب نہ دے سکے گا تو اس کے لئے کیا ہوگا؟

س: کافر مردے کے بارے میں حکم ہوگا کہ اس کے لئے آگ کا بھجونا بچھاؤ آگ کا کپڑا پہناؤ اور جہنم کی طرف ایک دروازہ کھول دو تاکہ اس کی گرمی اور لپیٹ آتی رہے تو ایسا ہی کیا جائے گا۔ پھر اس کو عذاب دینے کے لئے اندھے اور بہرے دو فرشتے مقرر کئے جائیں گے جن کے ساتھ ایسا گمزدہ ہوگا کہ اگر پہاڑ پر مارا جائے تو وہ ریزہ ریزہ ہو جائے فرشتے اسی گمزدے اس کو مارتے رہیں گے۔

س: مردہ اگر جلا دیا جائے تو سوال ہوگا یا نہیں؟

س: مردہ چاہے جلا دیا جائے یا پھینک دیا جائے بہر صورت سوال ہوگا۔ یہاں تک کہ اگر جانور کھالے تو اس کے پیٹ میں سوال و جواب اور ثواب و عذاب ہوگا۔

س: جو شخص قبر کے سوال و جواب یا ثواب و عذاب کا انکار کرے تو اس کے لئے کیا حکم ہے؟

س: قبر کے سوال و جواب اور عذاب و ثواب حق ہیں ان کا انکار کرنے والا گمراہ بد مذہب ہے۔ (بہار شریعت)

قیامت کی بڑی نشانیاں

س: قیامت کی کچھ بڑی نشانیاں بیان کریں؟
 ج: قیامت کی بڑی نشانیاں یہ ہیں کہ دجال پیدا ہوگا۔ حضرت
 امام ہمدی رضی اللہ تعالیٰ عنہ ظاہر ہوں گے۔ حضرت عیسیٰ علیہ السلام
 آسمان سے اتریں گے۔ یاجوج ماجوج کا خروج ہوگا۔ دابة الارض
 نکلے گا اور خوشبودار ٹھنڈی ہوا چلے گی۔

س: دجال کیسا ہوگا اور وہ ظاہر ہو کر کیا کرے گا؟
 ج: دجال ایک آنکھ کا کا نا ہوگا۔ اس کی پیشانی پر کافر لکھا ہوگا جس
 کو ہر مسلمان پڑھے گا اور کافر کو نظر نہ آئے گا۔ وہ خدائی دعویٰ کرے گا۔
 اس کے پاس جنت دوزخ ہوگی مگر اس کی جنت حقیقت میں دوزخ
 ہوگی اور دوزخ حقیقت میں جنت ہوگی۔ مکہ معظمہ اور مدینہ طیبہ کے
 علاوہ ساری دنیا کی سیر کرے گا۔ جو اس پر ایمان لائے گا اسے اپنی
 جنت میں ڈالے گا اور جو اس پر ایمان نہ لائے گا اسے اپنی دوزخ میں
 ڈالے گا۔ مردے جلائے گا۔ زمین سے سبزہ اگائے گا۔ اور آسمان سے
 پانی برسائے گا۔ اسی قسم کے بہت سے شعبہ دے دکھائے گا جو حقیقت
 میں سب جادو کے کرشمے ہوں گے۔

س: حضرت امام مہدی رضی اللہ تعالیٰ عنہ کہاں ظاہر ہوں گے؟
 ج: حضرت امام مہدی رضی اللہ تعالیٰ عنہ مکہ معظمہ میں ظاہر ہوں گے
 س: ان کا کچھ حال بیان کیجئے؟

ج: ان کا مختصر حال یہ ہے کہ رمضان شریف کا مہینہ ہوگا۔ بڑے
 بڑے اولیائے کرام طواف کرتے ہوں گے اور حضرت امام مہدی
 بھی وہاں ہوں گے اولیائے کرام انھیں پہچانیں گے ان سے
 بیعت کے لئے عرض کریں گے وہ انکار کریں گے تو غیب سے آواز
 آئے گی ہَذَا خَلِيفَةُ اللَّهِ الْمَهْدِيِّ فَأَسْمَعُوا لَهُ وَأَطِيعُوا۔

یعنی یہ اللہ کا خلیفہ مہدی ہے اس کی بات سنو اور اس کا حکم مانو۔
 اس غیبی آواز کے بعد سب لوگ ان کے ہاتھ پر بیعت کریں گے پھر
 آپ سب لوگوں کو اپنے ہمراہ لے کر ملک شام چلے جائیں گے۔

س: حضرت عیسیٰ علیہ السلام آسمان سے کہاں اتریں گے ان کا
 واقعہ بیان کریں؟

ج: حضرت عیسیٰ علیہ السلام دمشق کی جامع مسجد میں آسمان سے
 اتریں گے فجر کی نماز کا وقت ہوگا۔ حضرت امام مہدی رضی اللہ تعالیٰ عنہ
 وہاں موجود ہوں گے۔ حضرت عیسیٰ علیہ السلام انھیں امامت کا حکم
 دیں گے اور ان کے پیچھے نماز پڑھیں گے۔ اس وقت دجال لعین ملک

شام میں ہوگا۔ حضرت عیسیٰ علیہ السلام اس کا پیچھا کریں گے وہ بھاگے گا مگر آپ اس کی پیٹھ پر نیزہ مار کر جہنم میں پہنچادیں گے۔ پھر خدائے تعالیٰ کے حکم سے سب مسلمانوں کو لے کر وہ طور پر چلے جائیں گے۔

س: یہ یا جوج ماجوج کون ہیں؟

ج: یہ یا جوج ماجوج ایک قوم ہے جو آدمیوں کو کھانے لگی تھی تو حضرت سکندر ذوالقرنین بادشاہ نے دو پہاڑوں کے درمیان لوہے کی دیوار کھڑی کر کے ان لوگوں کو بند کر دیا۔

س: یہ یا جوج ماجوج کب نکلیں گے؟

ج: جب حضرت عیسیٰ علیہ السلام مسلمانوں کو لے کر پہاڑ پر چلے جائیں گے تو یا جوج ماجوج نکلیں گے۔ یہ دنیا بھر میں لوٹ مار کریں گے لوگوں کو قتل کریں گے۔ پھر آسمان کی طرف تیر پھکیں گے خدائے تعالیٰ کی قدرت سے ان کے تیر اوپر سے خون لگے ہوئے کریں گے۔ وہ خوش

ہوں گے۔ انھیں سب باتوں میں وہ لگے ہوں گے کہ حضرت عیسیٰ علیہ السلام ان کی بربادی کے لئے دعا کریں گے۔ خدائے تعالیٰ ان کی گردنوں میں ایک قسم کے کیڑے پیدا کر دے گا تو وہ ایک دم سب کے سب مر جائیں گے۔

س: حضرت عیسیٰ علیہ السلام طور پہاڑ سے کب اتریں گے؟

ج: جب یا بوج و ما بوج سب مر جائیں گے تو حضرت عیسیٰ علیہ السلام مسلمانوں کے ہمراہ پہاڑ سے اتریں گے چالیس برس تک آپ دنیا میں رہیں گے۔ نکاح کریں گے اور اولاد ہوگی اور وفات کے بعد حضور صلی اللہ تعالیٰ علیہ وسلم کے روضۂ انور میں دفن ہوں گے۔

س: در دابۃ الارض کیا چیز ہوگی؟

ج: در دابۃ الارض ایک جانور ہوگا۔ جس کے ہاتھ میں حضرت موسیٰ علیہ السلام کا عصا اور حضرت سلیمان علیہ السلام کی انگوٹھی ہوگی۔ عصا سے ہر مسلمان کی پیشانی پر ایک نورانی نشان بنائے گا اور انگوٹھی سے ہر کافر کی پیشانی پر ایک کالا داغ لگائے گا جو کبھی نہ مٹے گا۔

س: خوشبودار ٹھنڈی ہوا کب چلے گی اور اس سے کیا ہوگا؟

ج: حضرت عیسیٰ علیہ السلام کے وصال کے بعد جب قیامت کو صرف چالیس برس رہ جائیں گے تب وہ ہوا چلے گی جس کا اثر یہ ہوگا کہ سب مسلمانوں کی روح قبض ہو جائے گی۔ اللہ کہنے والا کوئی نہ بچے گا۔ کافر ہی کافر دنیا میں رہ جائیں گے۔ چالیس برس تک ان کے کوئی اولاد نہ ہوگی یعنی چالیس برس سے کم عمر کا کوئی نہ ہوگا۔ اب انہیں پر قیامت قائم ہوگی۔

حشر کا بیان

س : رقیامت کیسے قائم ہوگی ؟

ج : حضرت اسرافیل علیہ السلام جب پہلی بار صور پھونکیں گے تو زمین و آسمان اور ساری چیزیں ختم ہو جائیں گی۔ یہاں تک کہ حضرت اسرافیل علیہ السلام بھی فنا ہو جائیں گے پھر جب اللہ تعالیٰ چاہے گا ان کو زندہ فرما کر دوبارہ صور پھونکنے کا حکم دے گا۔ صور پھونکتے ہی ساری چیزیں موجود ہو جائیں گی۔ سب لوگ اپنی قبروں سے اٹھیں گے اور اپنے اپنے نامہ اعمال کو لے کر حشر کے میدان میں جمع ہوں گے۔

س : حشر کا میدان کہاں قائم کیا جائے گا ؟

ج : حشر کا میدان ملک شام کی زمین پر قائم ہوگا۔

س : حشر کے میدان میں لوگوں کا کیا حال ہوگا۔

ج : حشر کے میدان میں لوگ حساب کے انتظار میں کھڑے ہوں گے زمین تانبے کی ہوگی اور سورج ایک میل پر ہوگا۔ گرمی سے لوگوں کے پھیٹھے کھولتے ہوں گے اور پسینہ اس کثرت سے نکلے گا کہ کسی کے ٹیٹھے تک ہوگا اور کسی کے گھٹنے تک۔ اور کافر کے منہ تک چڑھ کر مثل لگام کے جکر طہائے گا جس میں وہ ڈبکیاں کھائے گا۔

س ہر کیا ایسی مصیبت میں ماں باپ وغیرہ کام نہیں آئیں گے؟
 سچ ہر نہیں۔ کوئی کسی کے کام نہ آئے گا ماں باپ، بھائی بہن اور
 بیوی بچے وغیرہ سب اپنی اپنی مصیبتوں میں مبتلا ہوں گے۔ کوئی
 کسی کا مددگار نہ ہوگا۔

س: پھر اس مصیبت سے چھٹکارا کیسے ملے گا؟
 س: ہر اس مصیبت سے چھٹکارے کی یہ صورت ہوگی کہ لوگ اپنا
 سفارشی ڈھونڈ لیں گے جو اس پریشانی سے نجات دلانے تمام ایسا
 کرام کے پاس جاتیں گے لیکن کوئی سفارش کے لئے تیار نہ گاتو آخر
 میں حضور سید عالم صلی اللہ تعالیٰ علیہ وسلم کی بارگاہ میں حاضر ہو کر
 سفارش کے لئے عرض کریں گے۔ حضور فرمائیں گے انا کھا یعنی میں
 اس کے لئے موجود ہوں۔ پھر حضور خدائے تعالیٰ کی بارگاہ میں سجدہ
 کریں گے سلم ہوگا۔ يَا مُحَمَّدُ اَرْفَعْ رَأْسَكَ وَقُلْ سَمِعَ وَكَلَّ تَعَطَّ
 وَاشْتَعَّ كُشِفَ یعنی اے محمد! اپنا سر اٹھاؤ اور کہو نہاری بات سنی
 جائے گی اور مانگو۔ جو کچھ مانگو گے ملے گا۔ اور شفاعت کرو تمہاری
 شفاعت قبول کی جائے گی۔ حضور علیہ الصلاۃ والسلام سجدے سے
 سر اٹھائیں گے۔ اب حساب کتاب شروع ہو جائے گا جنتی حنت
 میں دوزخی دوزخ میں بھیجے جائیں گے۔ اور حضور علیہ السلام

اپنے چاہنے والوں کی شفاعت فرمائیں گے۔
 س: کیا ہمارے نبی کے علاوہ اور کوئی شفاعت نہ کر سکے گا؟
 ج: سب سے پہلے ہمارے نبی کریم علیہ الصلاۃ والتسلیم شفاعت
 فرمائیں گے اس کے بعد تمام انبیاء، اولیاء، شہداء اور علماء اپنے اپنے
 ماننے والوں کی شفاعت کریں گے۔
 س: جو شخص شفاعت کا انکار کرے اس کے لئے کیا حکم ہے؟
 ج: شفاعت کا انکار کرنے والا گمراہ ید مذہب ہے۔

میزان اور پیل صراط

س: میزان کسے کہتے ہیں؟
 ج: میزان ”ترازو“ کو کہتے ہیں جس پر قیامت کے دن لوگوں
 کے اچھے بُرے اعمال توے جائیں گے۔
 س: پیل صراط کسے کہتے ہیں؟
 ج: جہنم کے اوپر پیل سے زیادہ باریک اور تلوار سے زیادہ تیز
 ایک پیل ہے۔ اس کو پیل صراط کہتے ہیں۔
 س: اس پیل سے کون لوگ گزریں گے؟
 ج: اس پیل سے ہر شخص کو گزرنا ہوگا اس لئے کہ جنت کا یہی راستہ

س : پہلے صراطِ جبِ بال سے زیادہ باریک اور تلوار سے زیادہ تیز ہے تو سب لوگ اس پر کیسے گزر سکیں گے۔

ج : ہر کفار اس پر سے نہیں گزر سکیں گے اور جہنم میں گر پڑیں گے باقی لوگ اپنے اپنے مرتبے کے مطابق اس پر سے گزر جائیں گے بعض لوگ بجلی کی طرح اِدھر سے اُدھر بہو پخ جائیں گے کوئی ہوا کی طرح اور کوئی تیز رفتار گھوڑے کی مثل پہل کو پیاد کرے گا۔ بعض لوگ دوڑتے ہوئے آدمی کی طرح گزر جائیں گے۔ بعض آہستہ آہستہ۔ بعض گھستے ہوئے اور بعض چیونٹی کی چال چلتے ہوئے گزر جائیں گے اور بعض لوگ جہنم میں گر جائیں گے۔

س : ہر سب سے پہلے پہل صراط سے کون گزرے گا؟

ج : ہر سب سے پہلے حضور صلی اللہ تعالیٰ علیہ وسلم گزریں گے پھر دیگر انبیائے کرام پھر حضور کی امت پھر دوسرے انبیائے کرام کی امتیں گزریں گی۔

س : ہر میزان و پُل صراط کا انکار کرنے والا کیسا ہے؟

ج : ہر میزان و پُل صراط کا انکار کرنے والا گمراہ بد مذہب ہے۔

جنت کا بیان

س : جنت کیا چیز ہے ؟

ج : جنت ایک عالی شان مکان ہے جس کو اللہ تعالیٰ نے ایمان والوں کے لئے تیار فرمایا ہے۔

س : جنت کیسی ہے ؟

ج : جنت ایسی ہے کہ اس کی مثل نہ کسی آنکھ نے دیکھا۔ نہ کسی کان نے سنا اور نہ کسی دل میں اس کا خیال گزرا۔

س : جنت میں کتنے درجے ہیں ؟

ج : جنت میں سو درجے ہیں۔ اور ایک درجے سے دوسرے درجے تک زمین و آسمان کا فاصلہ ہے۔ اور ہر درجے کے دروازے اتنے چوڑے ہیں کہ ایک بازو سے دوسرے بازو تک تیز رفتار گھوڑے کی ستر برس کی راہ ہے۔

س : جنت کس چیز سے بنائی گئی ہے ؟

ج : جنت کی دیواریں سونے اور چاندی کی اینٹوں سے اس طرح تیار کی گئی ہیں کہ ایک اینٹ سونے کی ہے تو دوسری چاندی کی گاڑا مشک کا ہے اور کنکریوں کی جگہ موتی اور یاقوت لگائے گئے ہیں۔

س: ہر جنت کی اور خوبیاں بیان کیجئے؟

ج: ہر جنت کی خوبیاں بہت ہیں جو بیان سے باہر ہیں۔ ان میں سے کچھ ذکر کی جاتی ہیں۔

۱، جنت میں پانی، دودھ اور شہد وغیرہ کے دریا ہیں جن سے نہریں نکل کر جنتوں کے مکان میں پہنچی ہیں اور نہروں کی زمین خالص مشک کی ہے۔

۲، جنت کی عورتیں اتنی خوبصورت ہیں کہ اگر ان میں سے کوئی عورت زمین کی طرف بھانکے تو زمین سے آسمان تک اجالا ہو جائے اور جنتی کانگن ظاہر ہو جائے تو سورج کی روشنی مٹ جائے جیسے کہ ستاروں کی روشنی سورج سے مٹ جاتی ہے۔

۳، جنت میں لوگ کھائیں گے پیئیں گے لیکن ہر قسم کی گندگی پاخانہ پیشاب، تھوک اور رینٹھ سے پاک ہوں گے۔ خوشبودار ڈکار اور پیٹھ نکلے گا۔ سب کھانا ہضم ہو جائے گا۔

۴، جنتیوں کو جنت میں ہر قسم کے لذیذ میوے اور کھانے ملیں گے۔ جو چاہیں گے فوراً ان کے سامنے موجود ہو جائے گا۔ اگر کسی چڑیا کا گوشت کھانے کو جی چاہے گا تو اسی وقت بھنا ہوا ان کے سامنے آجائے گا۔ اور اگر کسی چیز کے پینے کی خواہش ہو تو اسی چیز

سے بھرا ہوا کوزہ فوراً ہاتھ میں آجائے گا۔

(۵) جنتی آپس میں ملاقات کرنا چاہیں گے تو ایک کا تخت

دوسرے کے پاس خود خود چلا جائے گا۔

(۶) جنتی ہمیشہ تندرست رہیں گے۔ کبھی بیمار نہ ہوں گے۔ ہمیشہ

زندہ رہیں گے۔ کبھی نہ مریں گے۔ ہمیشہ جوان رہیں گے کبھی بوڑھے

نہ ہوں گے۔ اور ہمیشہ آرام سے رہیں گے کبھی مشقت نہ اٹھائیں گے۔

(۷) کم درجہ جنتی کے لئے انٹی ہزار خدمت گزار اور بہتر بیویاں

ہوں گی۔

دُوزخ کا بیان

س : دوزخ کیا چیز ہے ؟

ج : دوزخ ایک مکان ہے جس میں کافروں، بد مذہبوں اور

گنہگار مسلمانوں کو عذاب دینے کے لئے آگ بھڑکانی گئی ہے۔

س : دوزخ کی آگ کیسی ہے ؟

ج : دوزخ کی آگ پہلے ہزار برس جلانی گئی تو سرخ تھی پھر

ہزار برس جلانی گئی تو سفید ہوئی اور پھر ہزار برس جلانی گئی تو کالی

ہو گئی اور اب اس کی آگ بالکل کالی ہے جس میں روشنی کا نام نہیں۔

س : کیا دوزخ میں اجالا نہیں ہے ؟
 س : نہیں، دوزخ میں اندھیرا ہی اندھیرا ہے۔
 س : دوزخ کی آگ کتنی تیز ہے ؟
 س : دوزخ کی آگ دنیا کی آگ سے ستر گنا زیادہ تیز ہے۔
 س : دوزخ کی گہرائی کتنی ہے ؟

س : خدا ہی جانے کہ دوزخ کی گہرائی کتنی ہے۔ حدیث شریف
 میں ہے کہ اگر تمہرے چٹان دوزخ میں ڈالی جائے تو ستر برس میں
 بھی وہ تک نہ پہنچے۔

س : دوزخیوں کو کھانے پینے کے لئے کیا ملے گا ؟
 س : دوزخیوں کے بدن سے جو پیپ نہے گی وہ پینے کے لئے
 دی جائے گی اور کھانے کے لئے کانٹے دار ایسی ناگ پھنسی دی جائے
 گی کہ اگر اس کا کچھ حصہ دنیا میں آجائے تو اس کی جلن اور بدبو سے
 ساری دنیا پریشان ہو جائے۔ مگر دوزخی مجبوراً اس کو کھائیں گے
 وہ گلے میں پھنس جائے گی اس کو انارنے کے لئے پانی مانگیں گے
 تو تیل کی جلی ہوئی تلچھٹ کے مثل ایسا سخت کھولتا ہوا پانی دیا جائے
 گا کہ پیٹ میں جاتے ہی سب آبتیں کٹ کر گر جائیں گی۔
 س : دوزخ کا کچھ حال اور بیان کیجئے ؟

جہنم کے دوزخ میں ہر طرف آگ ہی آگ ہے اس کی ہر چیز آگ کی بنی ہوئی ہے اور اس کی آگ میں اتنی تیزی ہے کہ اگر سوئی کی نوک برابر کھول دی جائے تو اس کی گرمی سے سب زمین والے مر جائیں اور اگر جہنمیوں کی زنجیر کی ایک کڑی دنیا کے پہاڑوں پر رکھ دی جائے تو وہ کانپنے لگیں یہاں تک کہ زمین میں دھس جائیں۔

(۲) جہنم کے داروغہ کی شکل اتنی ڈراؤنی ہے کہ اگر وہ ظاہر ہو جائے تو زمین کے رہنے والے سب کے سب اس کی بسبت سے مر جائیں۔

(۳) دوزخ میں بڑے بڑے اونٹ کے مثل سانپ اور چرخوں کے برابر بچھو ہیں کہ جن کے ایک مرتبہ کاٹنے کی تکلیف چالیس سال تک رہے گی۔

(۴) جہنمیوں میں جس کو سب سے کم درجہ کا عذاب ہو گا اسے آگ کے جوتے پہنائے جائیں گے جس کی گرمی سے اس کا دماغ ایسا کھولے گا جیسے تانبے کی تیلی کھولتی ہے (الْعِیَادُ بِاَدْلِهِ تَعَالَى) جس درجہ جنت اور دوزخ کو نہ ماننے والا ان کا انکار کرنے والا ایسا ہے جہنم اور دوزخ کا انکار کرنے والا کافر ہے۔ (بہار شریعت)

کتابُ الأَعْمَالِ

وضو کا بیان

س : وضو کرنے کا بہتر طریقہ کیا ہے؟

ج : پہلے نیت کرے پھر بِسْمِ اللّٰهِ الرَّحْمٰنِ الرَّحِیْمِ پڑھے
 کے بعد کم از کم تین تین مرتبہ اوپر نیچے کے دانتوں کی چوڑائی میں سواک
 کرے نہ کہ لمبائی میں۔ اور اس طرح کہ پہلے داہنی جانب کے اوپر کے
 دانت مانجھے پھر بائیں جانب کے اوپر کے دانت۔ پھر داہنی جانب کے
 نیچے کے دانت اور پھر بائیں جانب کے نیچے کے دانت مانجھے۔ اس
 کے بعد دونوں ہاتھوں پر گٹھوں سمیت پانی ملے۔ اور انگلیوں میں خمال
 کرے۔ پھر بائیں ہاتھ میں لوٹائے کر داہنے ہاتھ پر انگلیوں کی طرف
 سے شروع کر کے گٹھ تک تین بار پانی بہائے۔ پھر لوٹے کو داہنے ہاتھ
 میں لے کر بائیں ہاتھ پر تین بار اسی طرح پانی بہائے۔ اور خیال رکھے کہ
 انگلیوں کی گھائیاں پانی پہننے سے نہ رہ جائیں۔ اور اگر حوض یا تالاب
 وغیرہ سے وضو کرتا ہو تو گٹھوں تک ہاتھوں کو ملنے کے بعد پانی میں
 پہلے داہنا ہاتھ ڈال کر تین بار ہلائے اور پھر بائیں ہاتھ ڈال کر تین بار

ہلائے پھرتین بار کلی اس طرح کرے کہ مونہ کی تمام جڑوں اور دانتوں کی سب کھڑکیوں میں پانی پہونچ جائے۔ اور اگر روزہ دار نہ ہو ہر کلی غرہ کے ساتھ کرے۔ پھر بائیں ہاتھ کی چھنگلیاں تک میں ڈال کر اسے صاف کرے۔ اور سانس کی مدد سے تین بار دابنے ہاتھ سے نرم بانسوں تک پانی چڑھائے۔ پھر چہرے پر اچھی طرح پانی مل کر اس کو تین بار اس طرح دھوئے کہ ایک کان کی نو سے دوسرے کان کی نو تک اور پیشانی کے اوپر کچھ سر کے حصہ سے لے کر ٹھوڑی کے نیچے تک ہر حصے پر پانی بہ جائے۔

پھر دونوں ہاتھوں پر کہنیوں سمیت پانی مل کر پہلے دابنے ہاتھ پر اور پھر بائیں ہاتھ پر سرناخن سے شروع کر کے کہنیوں کے اوپر تک بال اور ہر حصہ کھال پر تین بار پانی بہائے۔ پھر سر کا مسح اس طرح کرے کہ دونوں ہاتھوں کے انگوٹھے اور کلمہ کی انگلیاں چھوڑ کر باقی تین تین انگلیوں کے سرے ملا کر پیشانی کے بال اگنے کی جگہ پر رکھے۔ اور سر کے اوپری حصہ پر گدی تک انگلیوں کے پریٹ سے مسح کرتا ہوا لے جائے۔ اور ہتھیلیاں سر سے جدا ہیں۔ پھر ہتھیلیوں سے سر کی دونوں کروٹوں کا مسح کرتے ہوئے پیشانی تک واپس لائے۔ یا تین تین انگلیاں سر کے اگلے حصے پر رکھے اور ہتھیلیاں سر کی

کروٹوں پر جمائے ہوئے گدی تک کھینچتا ہوا لے جائے اور بس۔ پھر اس کے بعد کلمہ کی انگلیوں کے پیٹ سے کان کے اندرونی حصہ کا مسح کرے۔ اور انگوٹھا کے پیٹ سے کان کے باہری حصہ کا مسح کرے۔ اور انگلیوں کی بیٹھ سے گردن کا مسح کرے۔ پھر پاؤں پر ٹخنوں سمیت پانی ملے اور پہلے داہنے پاؤں پھر بائیں پاؤں پر انگلیوں کی طرف سے ٹخنوں کے اوپر تک ہر بال اور ہر حصہ کھال پر تین تین بار پانی بہائے۔ اور انگلیوں میں خدال بائیں ہاتھ کی چھنگلیا سے اس طرح کرے کہ داہنے پاؤں کی چھنگلیا سے شروع کر کے انگوٹھے پر ختم کرے۔ اور بائیں پاؤں میں انگوٹھے سے شروع کر کے چھنگلیا پر ختم کرے اور ہر عضو دھوتے وقت دُرود شریف پڑھتا رہے کہ افضل ہے۔

س: آپ کے بیان کے مطابق وضو کرنے کے لئے اتنا پانی نہ ملے تو کیا کرے۔

ج: اگر اتنا پانی نہ ہو کہ ہر عضو پر تین تین بار بہایا جاسکے تو دُرود بار بہائے۔ اور اگر دُرود بار بہانے کے لئے کافی نہ ہو تو ایک ایک بار بہائے۔ اور اگر اتنا بھی پانی نہ ہو کہ منہ، کہنیوں سمیت دونوں ہاتھ اور ٹخنوں سمیت دونوں پاؤں ایک ایک بار دھو سکے تو اب تیمم کر

کے ناز پڑھے۔

س۔ کسی چیز کے دھونے کا کیا مطلب ہے؟
ج۔ کسی چیز کے دھونے کا مطلب یہ ہے کہ اس چیز کے ہر ہر
حصہ پر پانی گزرا جائے۔ اس کو تیل کی طرح ملنا اور صرف بھگانا کافی
نہیں۔ (بہار شریعت وغیرہ)

س۔ وضو میں کتنی چیزیں فرض ہیں؟
ج۔ وضو میں چار چیزیں فرض ہیں۔ (۱) منہ دھونا شروع پیشانی
یعنی بال جھنے کی جگہ سے ٹھوڑی تک اور ایک کان کی نوک سے دوسرے
کان کی نوک تک اس طرح کہ ذرہ برابر کوئی حصہ پانی بہنے سے نہ رہ
جائے۔ یہاں تک کہ کیل اور بلاق کا سوراخ اگر تنگ ہو تو ان کو نکال
کر پانی بہانا فرض ہے اور اگر کشادہ ہو کہ پانی بہنے میں رکاوٹ نہ ہو تو
بغیر نکالے پانی بہانا کافی ہے۔

(۲) کہنیوں سمیت دونوں ہاتھ دھونا یعنی سر تا خون سے کہنیوں
تک اس طرح دھونا کہ بال کی نوک برابر کوئی حصہ پانی گزرنے سے
نہ رہ جائے ورنہ وضو نہ ہوگا۔ حتیٰ کہ انگوٹھیاں اور گنگن وغیرہ اگر
اتنے تنگ ہوں کہ نیچے پانی نہ بہے تو اتنا کہ دھونا فرض ہے اور
اگر صرف ہلا کر دھونے سے پانی بہہ جاتا ہو تو حرکت دینا ضروری ہے۔

۲۳) چوتھائی سر کا مسح کرنا۔
 ۲۴) دونوں پاؤں ٹخنوں سمیت دھونا اس طرح کہ سرتانخ سے
 ٹخنوں تک کوئی حصہ سوئی کی نوک برابر پانی بہنے سے نہ رہ جائے
 ورنہ وضو نہ ہوگا۔ (فتاویٰ عالمگیری)

تیمم کا بیان

مس، تیمم کرنے کا طریقہ کیا ہے؟
 حج، پہلے تیمم کی نیت کرے۔ پھر دونوں ہاتھ کی انگلیاں کشادہ
 کر کے زمین پر مارے۔ اور زیادہ گرد لگ جائے تو جھاڑ لے پھر
 اس سے سارے منہ کا مسح کرے۔ پھر دوبارہ دونوں ہاتھ زمین پر
 مار کر داہنے ہاتھ کو بائیں ہاتھ سے اور بائیں ہاتھ کو داہنے ہاتھ
 سے کہنیوں سمیت اگلے تیمم ہو جائے گا۔

مس، تیمم کی نیت کس طرح کرنی چاہئے؟
 حج، نیت کے معنی ارادہ کرنے کے ہیں۔ جب تیمم کرنے لگے تو
 ارادہ کرے کہ ناپاکی دور کرنے اور پاکی حاصل کرنے کے لئے تیمم
 کرتا ہوں بس یہ ارادہ کر لینا ہی تیمم کی نیت ہے۔

مس، کیا نیت کا زبان سے کہنا ضروری نہیں ہے؟

حج ہر نہیں۔ نیت کا زبان سے کہنا ضروری نہیں۔ ہاں کہہ لے تو بہتر ہے۔ (بہار شریعت)

س: ہر زبان سے نیت کرے تو کیا کہے؟

ح: ہریوں کہے۔ قُوِيْتُ اَنْ اَتَيْتَهُ فَقَرَّبَا اِلَى اللّٰهِ تَعَالَى۔

س: کیا تیمم میں سر اور پاؤں کا مسح نہیں ہے؟

ح: نہیں تیمم میں سر اور پاؤں کا مسح نہیں ہے۔

س: تیمم کا یہ طریقہ وضو کے لئے ہے یا غسل کے لئے؟

ح: تیمم کا یہی طریقہ وضو اور غسل دونوں کے لئے ہے۔

س: تیمم میں کتنی باتیں فرض ہیں؟

ح: تیمم میں تین باتیں فرض ہیں (۱) نیت کرنا (۲) پورے منہ پر

ہاتھ پھیرنا اس طرح کہ کوئی حصہ چھوٹنے نہ پائے۔ اگر ہاں برابر بھی کوئی

جگہ رہ گئی ہو تو تیمم نہ ہوگا (۳) دونوں ہاتھوں کا کہنیوں سمیت مسح

کرنا۔ اس میں بھی خیال رہے کہ ہاتھوں کا کوئی حصہ ذرہ برابر باقی

نہ رہ جائے ورنہ تیمم نہ ہوگا۔ اگر انگوٹھی پہنے ہو تو اتار کر اس کے نیچے

ہاتھ پھیرنا فرض ہے۔ اور عورت اگر چوڑی یا زیور پہنے ہو تو اسے ہٹا

کر ہر حصہ پر ہاتھ پھیرنا فرض ہے۔ (بہار شریعت)

س: کن چیزوں سے تیمم کرنا جائز ہے؟

ج: ہر پاک مٹی، پتھر، ریت، ملتان مٹی، گیرو، کچی یا پکی اینٹ، مٹی اور اینٹ پتھر یا چونکا دیواروں سے تیمم کرنا جائز ہے۔ موتی اور سیپ کے چونے سے تیمم کرنا جائز نہیں۔ (بہار شریعت)

س: اور کن چیزوں سے تیمم کرنا جائز نہیں؟

ج: ہر سونا، چاندی، تانبا، پتیل، لوہا، لکڑی، المونیم، جستہ، کپڑا، لاکھ چاول، گیہوں اور ہر قسم کے غلوں سے تیمم کرنا جائز ہے۔ یعنی جو چیزیں آگ میں پھل جاتی ہیں یا جھل کر لاکھ ہو جاتی ہیں ان چیزوں سے تیمم کرنا جائز نہیں۔ (بہار شریعت)

س: تیمم کرنا کیسے ہے؟

ج: جب پانی پر قدرت نہ ہو تو تیمم کرنا جائز ہے۔

س: پانی پر قدرت نہ ہونے کی کیا صورت ہے؟

ج: پانی پر قدرت نہ ہونے کی صورت یہ ہے کہ ایسی بیماری ہو کہ وضو یا غسل سے اس کے زیادہ ہو جانے کا صحیح اندیشہ ہو یا ایسے مقام پر موجود ہو کہ وہاں چاروں طرف ڈیڑھ ڈیڑھ کلومیٹر تک پانی کا پتہ نہ ہو۔ یا اتنی سردی ہو کہ پانی کے استعمال سے مرجانے یا بیمار ہو جانے کا قوی اندیشہ ہو۔ یا کنواں موجود ہے مگر ڈول رسی نہیں پاتا ہے۔ اس کے علاوہ پانی پر قدرت نہ ہونے کی اور بھی صورتیں ہیں

جن کو تم بڑی کتابوں میں پڑھو گے۔

س : اگر پانی پر قدرت نہ ہونے کی وجہ سے تیمم کر کے نماز پڑھ لی پھر وقت کے اندر پانی پر قدرت ہو گئی تو کیا حکم ہے؟
ج : نماز ادا ہو گئی اب اسے لوٹانے کی حاجت نہیں۔ البتہ تیمم ٹوٹ گیا۔ (درمختار۔ بہار شریعت وغیرہ)

س : کن چیزوں سے تیمم ٹوٹ جاتا ہے؟

ج : جن چیزوں سے وضو ٹوٹتا ہے یا غسل واجب ہوتا ہے ان سے تیمم بھی ٹوٹ جاتا ہے۔ علاوہ ان کے پانی پر قدرت ہو جانے سے بھی تیمم ٹوٹ جاتا ہے۔

نماز کی باقی شرطوں کا بیان

س : کپڑوں کے پاک ہونے کا کیا مطلب ہے؟

ج : نماز پڑھنے والے کے بدن پر جو کپڑے ہوں جیسے کرتا یا جامہ ٹومی، عمامہ اور شیر وانی وغیرہ ان سب کا پاک ہونا ضروری ہے۔ یعنی اگر ان میں سے کسی ایک پر نجاست غلیظہ ایک درہم سے زیادہ لگ جائے تو اس کا پاک کرنا فرض ہے کہ بغیر پاک کے نماز پڑھ لی تو نماز ہوگی ہی نہیں۔ اور جان بوجہ کر پڑھ لی تو گنہگار بھی ہوا۔ اور

نجاست غلیظہ ایک درہم کے برابر لگ جائے تو اس کا پاک کرنا واجب ہے کہ بغیر پاک کے نماز پڑھ لی تو نماز مکروہ تحریمی ہوئی۔ یعنی ایسی نماز کا دوبارہ پڑھنا واجب ہے۔ اور قصداً پڑھی تو گنہگار بھی ہوا۔ اور اگر نجاست غلیظہ ایک درہم سے کم لگی ہے تو اس کا پاک کرنا سنت ہے۔ کہ بغیر پاک کے نماز پڑھ لی تو ہو گئی مگر خلاف سنت ہوئی۔ ایسی نماز کا دوبارہ پڑھنا بہتر ہے۔ (بہار شریعت)

س : اگر نجاست خفیہ لگ جائے تو اس کا کیا حکم ہے ؟
ج : نجاست خفیہ کپڑے یا بدن کے جس حصہ میں لگی ہے اگر اس کی چوتھائی سے کم ہے مثلاً دامن میں لگی ہے تو دامن کی چوتھائی سے کم ہے۔ یا آستین میں لگی ہے تو اس کی چوتھائی سے کم میں لگی ہے۔ یا ہاتھ میں ہاتھ کی چوتھائی سے کم میں لگی ہے تو معاف ہے اگر پوری چوتھائی میں لگی ہو تو بغیر دھونے نماز نہ ہوگی۔ (بہار شریعت)

س : نجاست غلیظہ کیا چیزیں ہیں ؟
ج : انسان کے بدن سے ایسی چیز نکلے کہ اس سے وضو یا غسل واجب ہو جاتا ہو تو وہ نجاست غلیظہ ہے۔ جیسے پاخانہ، پیشاب بہتا خون، پیپ، منہ بھرتے، دکھتی آنکھ کا پانی وغیرہ۔ اور حرام چوپائے جیسے کتا شیر، لومڑی، بلی چوہا، گدھا، بچر، ہاتھی اور سور وغیرہ کا پاخانہ

پیشاب اور گھوڑے کی لید۔ اور ہر حلال چوپائے کا پاخانہ جیسے گائے
بھینس کا گوبر، بکری اونٹ کی میٹگنی، مرغی اور بٹکی بیٹ، ہاتھی کی سونڈ
کی رطوبت اور شیرکتے وغیرہ درندے چوپایوں کا لعاب۔ یہ سب
نجاست غلیظہ ہیں اور دو دھرتیا لڑکا ہویا لڑکی ان کا پیشاب بھی نجاست
غلیظہ ہے۔ (بہار شریعت)

س: نجاست خفیہ کیا چیزیں ہیں؟

ج: جن جانوروں کا گوشت حلال ہے۔ جیسے گائے، بیل، بھینس
بکری بھڑ وغیرہ ان کا پیشاب نیز گھوڑے کا پیشاب اور جس پرند کا
گوشت حرام ہو جیسے کوا، چیل، شکر، باز اور بہری وغیرہ کی بیٹ یہ
سب نجاست خفیہ ہیں۔

س: اگر کپڑے میں نجاست لگ جائے تو کتنی بار دھونے سے
پاک ہوگا؟

ج: اگر نجاست دل دار ہے جیسے پاخانہ اور گوبر وغیرہ تو اس
کے دھونے میں کوئی گنتی مقرر نہیں بلکہ اس کو دور کرنا ضروری ہے۔
اگر ایک بار دھونے سے دور ہو جائے تو ایک ہی مرتبہ دھونے سے
پاک ہو جائے گا اگر چار پانچ مرتبہ دھونے سے دور ہو تو چار پانچ
مرتبہ دھونا پڑے گا۔ ہاں اگر تین مرتبہ سے کم میں نجاست دور ہو

جائے تو تین بار پورا کر لینا بہتر ہے۔

اور اگر نجاست تلی ہو جیسے پیشاب وغیرہ تو تین مرتبہ دھونے اور تینوں مرتبہ قوت کے ساتھ نچوڑنے سے کپڑا پاک ہو جائے گا۔

س : نماز کی تیسری شرط جگہ پاک ہونے کا کیا مطلب ہے؟
ج : جگہ پاک ہونے کا مطلب یہ ہے کہ نماز پڑھنے والے کے دونوں قدموں، دونوں ہاتھوں، گھٹنوں اور سجدے کی جگہ پاک ہو ورنہ نماز ہوگی ہی نہیں۔

س : نماز کی چوتھی شرط ستر عورت کا کیا مطلب ہے؟
ج : نماز پڑھنے والا اگر مرد ہو تو ناف سے گھٹنے تک اپنا بدن چھپائے اور عورت سوائے ٹخنے سے نیچے پاؤں، منہ اور دونوں ہتھیلیوں کے تمام بدن ڈھانکے ورنہ نماز ہوگی ہی نہیں۔

س : نماز کی پانچویں شرط وقت ہونے سے کیا مراد ہے؟
ج : نماز کے لئے وقت شرط ہونے کا یہ مطلب ہے کہ جس نماز کے لئے جو وقت مقرر ہے اسی وقت میں پڑھی جائے اگر اس کے وقت سے پہلے پڑھی گئی تو نماز ہوگی ہی نہیں۔

س : نماز کی چھٹی شرط قبلہ کی طرف منہ کرنے کا کیا مطلب ہے؟
ج : اس کا مطلب یہ ہے کہ نماز پڑھتے وقت ضروری ہے کہ نماز

پڑھنے والوں کا متعہ قبلہ کی طرف ہو ورنہ نماز ہوگی ہی نہیں۔
 س: نماز کی ساتویں شرط نیت کا کیا مطلب ہے؟
 ج: اس کا مطلب یہ ہے کہ نماز شروع کرتے وقت دل میں ارادہ ہو کہ فلاں وقت کی فلاں نماز پڑھتا ہوں مثلاً فجر کی فرض نماز پڑھتا ہوں۔ اگر ایسا ارادہ نہ کیا تو فجر کے وقت پڑھنے کے باوجود فجر کی فرض نماز نہ ہوگی۔

س: کیا نیت کا زبان سے کہنا ضروری ہے؟
 ج: نہیں، زبان سے کہنا ضروری نہیں۔ صرف دل کا ارادہ کافی ہے، اور کہہ لے تو بہتر ہے۔ (بہار شریعت)

اذان کا بیان

س: اذان کہنا فرض ہے یا سنت؟
 ج: فرض نمازوں کو جماعت کے ساتھ مسجد میں ادا کرنے کے لئے اذان کہنا سنت مؤکدہ ہے۔ مگر اس کا حکم مثل واجب ہے۔ یعنی اگر اذان نہ بھی گئی تو وہاں کے سب لوگ گنہگار ہوں گے۔
 س: اذان کس وقت کہنی چاہئے؟
 ج: جب نماز کا وقت ہو جائے تو اذان کہنی چاہئے۔ وقت

سے پہلے جائز نہیں اگر وقت سے پہلے کہی گئی تو لوٹائی جائے۔
س: غرض نمازوں کے علاوہ اور کبھی کسی وقت اذان کہی جاتی ہے۔

ج: ہاں بچے اور منہوم کے کان میں، مرگی والے، غضبناک اور بد مزاج آدمی یا جانور کے کان میں، سخت لڑائی اور آگ لگنے کے وقت، میت کو دفن کرنے کے بعد، جن کی سرکشی کے وقت اور جنگل میں جب راستہ بھول جائے اور کوئی بتانے والا نہ ہو تو ان صورتوں میں اذان کہنا مستحب ہے۔

(دہرہ شریعت شامی جلد اول ص ۲۵۸)

س: اذان کا بہترین طریقہ کیا ہے؟
ج: کسی بلند جگہ پر قبلہ کی طرف منہ کر کے کھڑا ہو اور کلمہ کی دونوں انگلیوں کو کانوں میں ڈال کر بلند آواز سے اذان کے کلمات کو پٹھہر پٹھہر کر کے جلدی نہ کرے۔ **سُحِّ عَلٰی الصَّلَاةِ** کہتے وقت داہنی جانب اور **سُحِّ عَلٰی الصَّلَاحِ** کہتے وقت بائیں جانب منہ پھیرے۔

س: اذان کے جواب کا کیا مسئلہ ہے؟
ج: اذان کے جواب کا مسئلہ یہ ہے کہ اذان کہنے والا جو کلمہ کہے تو سننے والا بھی وہی کلمہ کہے مگر **سُحِّ عَلٰی الصَّلَاةِ** اور

تَحَى عَلَى الْفَلَاحِ كَ جَوَابِ مِیں لَاحَوْلَ وَلَا قُوَّةَ إِلَّا بِاللَّهِ کہے
 اولد بہتر یہ ہے کہ دونوں کہے اور فجر کی اذان میں اَصَلَاةُ خَيْرٌ
 مِنَ النَّوْمِ کے جواب میں مَدَقْتُ وَبَرَّاتُ وَيَا حَقَّ نَطَقْتُ
 کہے۔ (بہار شریعت)

س۔ خطبہ کی اذان کا جواب دینا کیسا ہے؟
 ج۔ خطبہ کی اذان کا زبان سے جواب دینا مستحبیوں کو جائز نہیں۔
 س۔ تکبیر یعنی اقامت کہنا کیسا ہے؟
 ج۔ اقامت کہنا بھی سنت مؤکدہ ہے اور اس کی تاکید اذان
 سے زیادہ ہے۔

س۔ کیا اذان کہنے والا ہی اقامت کہے دوسرانہ کہے؟
 ج۔ ہاں اذان کہنے والا ہی اقامت کہے اس کی اجازت کے
 بغیر دوسرانہ کہے اگر بغیر اجازت دوسرے نے کہی اور اذان
 دینے والے کو ناگوار ہو تو مکروہ ہے۔ (بہار شریعت)

س۔ اقامت کے وقت لوگوں کا کھڑا رہنا کیسا ہے؟
 ج۔ اقامت کے وقت لوگوں کا کھڑا رہنا مکروہ و منع ہے لہذا
 اس وقت بیٹھے رہیں پھر جب تکبیر کہنے والا تَحَى عَلَى الْفَلَاحِ پر
 پہنچے تو اٹھیں۔ (فتاویٰ عالمگیری، درمختار، شامی اور طحاوی وغیرہ)

س : ہر اذان و اقامت کے درمیان صلوٰۃ پڑھنا کیسا ہے ؟
 ج : صلوٰۃ پڑھنا یعنی الصَّلَاةُ وَالسَّلَامُ عَلَيْكَ يَا رَسُولَ اللَّهِ
 کہنا جائز و مستحسن ہے۔ اس صلاۃ کا نام اصطلاح شرع میں تنویب
 ہے اور تنویب نماز مغرب کے علاوہ باقی نمازوں کے لئے مستحسن
 ہے۔ (عالمگیری)

نماز پڑھنے کا طریقہ

س : نماز پڑھنے کا طریقہ کیا ہے ؟
 ج : نماز پڑھنے کا طریقہ یہ ہے کہ با وضو قبلہ کی طرف منہ کر کے اس
 طرح کھڑا ہو کہ دونوں پاؤں کے بیچوں میں چار انگل کا فاصلہ رہے۔
 پھر دونوں ہاتھ کان تک لے جائے کہ انگوٹھے کان کی نو سے چھو
 جائیں۔ اور انگلیاں نہ ملی ہوئی رکھے نہ خوب کھلی ہوئی بلکہ اپنی حالت
 پر ہوں اور ہتھیلیاں قبلہ رخ ہوں۔ پھر نیت کر کے اللہ اکبر کہتا
 ہوا ہاتھ نیچے لائے اور ناف کے نیچے باندھ لے اس طرح کہ داہنی ہتھیلی
 کی گدی بائیں کلائی کے سرے پر ہو اور بیچ کی تین انگلیاں بائیں
 کلائی کی پیٹھ پر ہوں اور انگوٹھا اور چھنگلیاں کلائی کے اگل بغل پھر
 تینا پڑھے۔

سُبْحَانَكَ اللَّهُمَّ وَبِحَمْدِكَ
وَتَبَارَكَ اسْمُكَ وَتَعَالَى
جَدُّكَ وَلَا إِلَهَ غَيْرُكَ۔
پاک ہے تو اے اللہ اور میں تیری
حمد کرتا ہوں تیرا نام برکت والا ہے
اور تیری عظمت بلند ہے اور تیرے
سوا کوئی معبود نہیں۔

پھر تَعَوُّذِ یعنی اَعُوذُ بِاللَّهِ مِنَ الشَّيْطَانِ الرَّجِيمِ اور تسمیہ
یعنی بِسْمِ اللّٰهِ الرَّحْمٰنِ الرَّحِیْمِ پڑھے کہ سورہ فاتحہ پڑھے۔ پھر
آہستہ آہستہ کہے اس کے بعد کوئی سورت یا کم سے کم تین چھوٹی
آیتیں پڑھے۔ پھر اللہ اکبر کہتا ہوا رکوع میں جائے اور گھٹنوں کو ہاتھوں
سے پکڑے اس طرح کہ ہتھیلیاں گھٹنے پر ہوں اور انگلیاں خوب
پھیلی ہوئی ہوں نہ اس طرح کہ سب انگلیاں ایک طرف ہوں اور نہ
یوں کہ چار انگلیاں ایک طرف اور انگوٹھا ایک طرف۔ اور پیٹھ بھی
ہوئی ہو اور سر پیٹھ کے برابر ہو۔ اونچا نیچا نہ ہو اور کم سے کم تین بار
سُبْحَانَ رَبِّيَ الْعَظِيمِ کہے پھر سَمِعَ اللهُ لِمَنْ حَمِدَهُ کہتا ہوا
سیدھا کھڑا ہو جائے۔ اور اکیلے نماز پڑھتا ہو تو اس کے بعد رَبَّنَا
لَكَ الْحَمْدُ کہے۔ پھر اللہ اکبر کہتا ہوا سجدہ میں جائے اس طرح کہ
پہلے گھٹنے زمین پر رکھے۔ پھر دونوں ہاتھوں کے بیچ میں ناک اور
پھر پیشانی رکھے نہ اس طرح کہ صرف پیشانی چھو جائے اور ناک کی

نوک لگ جائے بلکہ پیشانی اور ناک کی ہڈی جمائے۔ اور سجدہ کی حالت میں بازوؤں کو گروٹوں سے الگ رکھے اور پیٹ کو رانوں اور رانوں کو پینڈیوں سے جدا رکھے۔ اور دونوں پاؤں کی سب انگلیوں کے پیٹ قبلہ رو جمے ہوں اور ہتھیلیاں بھی ہوں اور انگلیاں قبلہ کو ہوں اور دم سے خم تین بار سُبْحَانَ رَبِّيَ الْأَعْلَى کہے پھر سر اٹھائے۔ ہاتھ اور داہنا قدم کھڑا کر کے اس کی انگلیاں قبلہ رخ کرے۔ اور بایاں قدم بچھا کر اس پر خوب سیدھا بیٹھ جائے اور ہتھیلیاں بچھا کر رانوں پر گھٹنوں کے پاس رکھے کہ دونوں ہاتھوں کی انگلیاں قبلہ کو ہوں پھر اللہ اکبر کہتا ہوا سجدہ میں جائے اور اسی طرح سجدہ کرے۔ پھر سر اٹھائے پھر ہاتھ کو گھٹنوں پر رکھ کر ہنچوں کے بل کھڑا ہو جائے۔ اب صرف بِسْمِ اللّٰهِ الرَّحْمٰنِ الرَّحِیْمِ پڑھ کر اَلْحَمْدُ اور سورت پڑھے پھر پہلی رکعت کی طرح رکوع اور سجدہ کرنے کے بعد داہنا قدم کھڑا کرے اور بایاں قدم بچھا کر اس پر بیٹھ جائے اور تشہد پڑھے۔

اللَّحِيَّاتُ لِلَّهِ وَالصَّلَوَاتُ
وَالطَّيِّبَاتُ السَّلَامُ عَلَيْكَ
أَيُّهَا النَّبِيُّ وَرَحْمَةٌ
تمام تحیتیں، نمازیں اور پاکیزگیاں
اللہ تعالیٰ کے لئے ہیں۔ اے نبی
آپ پر سلام ہو اور اللہ کی رحمت نازل

اللَّهُ وَبَرَكَاتُهُ أَسْلَامٌ
 عَلَيْنَا وَعَلَىٰ عِبَادِ اللَّهِ
 الصَّالِحِينَ أَشْهَدُ أَنْ
 لَا إِلَهَ إِلَّا اللَّهُ وَأَشْهَدُ
 أَنَّ مُحَمَّدًا عَبْدُهُ
 وَرَسُولُهُ۔

ہو اور برکتیں، سلام ہو ہم پر اور اللہ
 کے نیک بندوں پر، میں گواہی دیتا
 ہوں کہ اللہ کے سوا کوئی معبود نہیں اور
 میں گواہی دیتا ہوں کہ سیدنا محمد صلی
 اللہ تعالیٰ علیہ وسلم اللہ کے بندے
 اور اس کے رسول ہیں۔

تشریح پڑھتے ہوئے جب کلمہ لا کے قریب پہنچے تو دامن ہاتھ
 کی پنج کی انگلی اور انگوٹھے کا حلقہ بنائے اور چھنگلیا اور اس کے
 پاس والی کو پھیلی سے ملادے اور لفظ لا پر کلمہ کی انگلی اٹھائے مگر
 اس کو نہ ہلائے اور کلمہ الا پر گرا دے اور سب انگلیاں فوراً سیدھی
 کرے۔

اب اگر دو سے زیادہ رکعتیں پڑھنی ہوں تو اٹھ کھڑا ہو اور
 پہلے کی طرح تیسری اور چوتھی رکعت پڑھے مگر فرضوں کی ان رکعتوں
 میں اَلْحَمْدُ کے ساتھ سورت ملانا ضروری نہیں۔ اب پچھلا قعدہ
 جس کے بعد نماز ختم کرے گا اس میں تشریح کے بعد دُرُودِ شَرِيفِ
 پڑھے۔

اللَّهُمَّ صَلِّ عَلَى سَيِّدِنَا
 اے اللہ! درود بھیج ہمارے سردار

محمد صلی اللہ تعالیٰ علیہ وسلم پر اور ان کی
 آل پر۔ جس طرح تو نے درود بھیجا۔
 سیدنا ابراہیم علیہ السلام پر اور ان کی
 آل پر۔ بیشک تو سراہا ہوا بزرگ ہے۔
 اے اللہ! برکت نازل فرما ہمارے
 سردار محمد صلی اللہ تعالیٰ علیہ وسلم پر اور
 ان کی آل پر جس طرح تو نے برکت
 نازل فرمائی سیدنا ابراہیم علیہ السلام
 اور ان کی آل پر بیشک تو سراہا ہوا
 بزرگ ہے۔

مُحَمَّدٍ وَعَلَىٰ آلِ سَيِّدِنَا
 مُحَمَّدٍ كَمَا صَلَّيْتَ عَلَىٰ
 سَيِّدِنَا إِبْرَاهِيمَ وَعَلَىٰ آلِ
 سَيِّدِنَا إِبْرَاهِيمَ إِنَّكَ
 حَمِيدٌ مُّجِيدٌ اللَّهُمَّ
 بَارِكْ عَلَىٰ سَيِّدِنَا مُحَمَّدٍ
 وَعَلَىٰ آلِ سَيِّدِنَا مُحَمَّدٍ
 كَمَا بَارَكْتَ عَلَىٰ سَيِّدِنَا
 إِبْرَاهِيمَ وَعَلَىٰ آلِ سَيِّدِنَا
 إِبْرَاهِيمَ إِنَّكَ حَمِيدٌ مُّجِيدٌ۔

پھر دعائے ماثورہ پڑھے۔

اے اللہ! تو بخش دے مجھ کو اور میرے
 والدین کو اور اس کو جو پیدا ہوا اور
 تمام مومنین و مومنات اور مسلمین و
 مسلمات کو زندہ ہوں اور جو مر گئے۔
 بیشک تو دعاؤں کا قبول کرنے والا
 ہے۔ اپنی رحمت کے صدقے میں

اللَّهُمَّ اغْفِرْ لِي وَلِوَالِدَيَّ
 وَلِمَنْ تَوَالَدَ وَجَمِيعِ
 الْمُؤْمِنِينَ وَالْمُؤْمِنَاتِ
 وَالْمُسْلِمِينَ وَالْمُسْلِمَاتِ
 الْأَحْيَاءِ مِنْهُمْ وَالْأَمْوَاتِ
 إِنَّكَ مُجِيبُ الدَّعَوَاتِ

بِسْمِ اللَّهِ الرَّحْمَنِ الرَّحِيمِ يَا أَرْحَمَ
الرَّاحِمِينَ ط
اے تمام رحم کرنے والوں سے زیادہ
رحم کرنے والا

یا اور کوئی دوسری دعائے ماثورہ پڑھے پھر اس کے بعد اپنے
موندھے کی طرف منہ کر کے اَلسَّلَامُ عَلَيْكُمْ وَرَحْمَةُ اللهِ كَيْ
پھر بائیں طرف بھی اسی طرح کہے۔ اب نماز پوری ہو گئی۔ نماز کے بعد
اپنے دین و دنیا کی بھلائی کے لئے اللہ تعالیٰ سے دعا مانگے۔

س: اگر امام کے پیچھے نماز پڑھ رہا ہو تب بھی اسی طرح نماز پڑھے گا
یا اس کے لئے کچھ اور حکم ہے؟

ج: اگر امام کے پیچھے نماز پڑھ رہا ہو تو اس کے لئے یہ حکم ہے کہ تَعَوُّذُ
و تَسْمِيَةُ نہ پڑھے اور قرأت نہ کرے بلکہ خاموش کھڑا رہے اور رکوع
سے کھڑے ہونے کے وقت سَمِعَ اللهُ لِمَنْ حَمِدَهُ بھی نہ کہے
باقی سب دعائیں پڑھے جیسا کہ بتایا گیا ہے۔

س: نماز وتر کس طرح پڑھی جاتی ہے؟

ج: نماز وتر بھی اسی طرح پڑھی جاتی ہے جس طرح اور نماز پڑھی
جاتی ہے لیکن وتر کی تیسری رکعت میں الحمد اور سورت پڑھنے کے
بعد کانوں تک دونوں ہاتھ لے جائے اور اللہ اکبر کہتا ہوا ہاتھ
واپس لائے اور ناف کے نیچے باندھ لے پھر دعائے قنوت پڑھے۔

جسے تم دو کسر حصہ میں پڑھ چکے ہو۔ پھر اس کے بعد اور نمازوں کی طرح رکوع اور سجدہ وغیرہ کر کے سلام بھیرو۔

اصطلاحات شرعیہ کا بیان

س: فرض کسے کہتے ہیں؟
 س: فرض وہ فعل ہے کہ اس کو جان بوجھ کر چھوڑنا سخت گناہ اور جس عبادت کے اندر وہ ہو بغیر اس کے وہ عبادت درست ہی نہ ہو۔

س: واجب کسے کہتے ہیں؟
 س: واجب وہ فعل ہے کہ اس کو جان بوجھ کر چھوڑنا گناہ اور نماز میں چھوڑنے سے نماز کا دوبارہ پڑھنا ضروری۔ اور بھول کر چھوٹ جائے تو سجدہ سہولاً لازم۔ اس کا ایک بار قصداً چھوڑنا گناہ صغیرہ اور چھوڑنے کی عادت کر لینا گناہ کبیرہ۔

س: سنت مؤکدہ کسے کہتے ہیں؟
 س: سنت مؤکدہ وہ فعل ہے کہ جس کا چھوڑنا برا اور کرنا ثواب ہے اور اتفاقاً چھوڑنے پر عتاب اور چھوڑنے کی عادت کر لینے پر مستحق عذاب۔

س : سنت غیر مؤکدہ کسے کہتے ہیں؟
 ج : سنت غیر مؤکدہ وہ فعل ہے کہ اس کا کرنا ثواب اور نہ کرنا اگر
 چہ عادت ہو عتاب نہیں مگر شرعاً ناپسند ہو۔

س : مستحب کسے کہتے ہیں؟
 ج : مستحب وہ فعل ہے کہ جس کا کرنا ثواب اور نہ کرنے پر کچھ
 گناہ نہیں۔

س : مباح کسے کہتے ہیں؟
 ج : مباح وہ فعل ہے کہ جس کا کرنا اور نہ کرنا برابر ہو۔

س : حرام کسے کہتے ہیں؟
 ج : حرام وہ فعل ہے کہ جس کا ایک یا رہی جان بوجھ کر کرنا سخت
 گناہ ہو اور اس سے بچنا فرض اور ثواب ہو۔

س : مکروہ تحریمی کسے کہتے ہیں؟
 ج : مکروہ تحریمی وہ فعل ہے کہ جس کے کرنے سے عبادت ناقص
 ہو جاتی ہے اور کرنے والا گنہگار ہوتا ہے اگرچہ اس کا گناہ حرام
 سے کم ہے۔

س : مکروہ تنزیہی کسے کہتے ہیں؟
 ج : مکروہ تنزیہی وہ فعل ہے جس کا کرنا شریعت کو پسند نہ ہو

اور اس سے بچنا بہتر اور ثواب ہے۔
 س : خلاف اولیٰ کسے کہتے ہیں؟
 ج : خلاف اولیٰ وہ فعل ہے جس کا نہ کرنا بہتر اور کرنے میں کوئی
 مضائقہ اور عتاب نہیں۔

نماز کے فرائض

س : نماز میں کتنی چیزیں فرض ہیں؟
 ج : نماز میں چھ چیزیں فرض ہیں۔ (۱) قیام (۲) قرأت (۳) رکوع
 (۴) سجدہ (۵) قعدہ اخیر (۶) خروج بوضعیہ۔
 س : قیام کا کیا مطلب ہے؟
 ج : قیام کا مطلب ہے کھڑے ہو کر نماز ادا کرنا۔
 س : عورتیں بیٹھ کر نماز پڑھتی ہیں ان کے لئے کیا حکم ہے؟
 ج : عورتوں کو بھی کھڑے ہو کر نماز پڑھنے کا حکم ہے فرض اور واجب
 جتنی نمازیں بغیر عذر بیٹھ کر پڑھ چکی ہیں ان کی قضا پڑھیں اور توبہ
 کریں۔

س : کیا نفل نماز بھی کھڑے ہو کر پڑھنا ضروری ہے؟
 ج : نہیں نماز نفل کھڑے ہو کر پڑھنا ضروری نہیں بغیر عذر بھی نفل

نماز بیٹھ کر پڑھنا جائز ہے۔

س: قرأت کا کیا مطلب ہے؟

ج: قرأت کا مطلب ہے قرآن مجید پڑھنا۔

س: نماز میں کتنا قرآن مجید پڑھنا ضروری ہے؟

ج: کم از کم ایک آیت پڑھنا فرض ہے۔ اور پوری سورہ فاتحہ پڑھنا

واجب ہے۔ اور فرض کی پہلی دو رکعتوں میں اور وتر، سنت اور نفل

کی ہر رکعتوں میں الحمد کے ساتھ سورت یا ایک بڑی آیت یا تین چھوٹی

آیتیں پڑھنا بھی واجب ہے۔ (بہار شریعت)

س: کن نمازوں میں قرآن مجید زور سے پڑھنا چاہئے؟

ج: مغرب اور عشا کی پہلی دو رکعتوں میں اور جمعہ اور عید و

بقر عید کی دونوں رکعتوں میں اور ماہ رمضان کی وتر اور تراویح کی

نمازوں میں امام کو قرآن مجید زور سے پڑھنا چاہئے۔

س: کن نمازوں میں قرآن مجید آہستہ پڑھنا چاہئے؟

ج: نہر اور عصر کی چاروں رکعتوں میں، مغرب کی تیسری رکعت اور

عشا کی آخری دو رکعتوں میں امام اور منفرد سب کو قرآن مجید آہستہ

پڑھنا چاہئے اور منفرد کو وتر میں بھی آہستہ پڑھنا چاہئے۔

س: قرآن مجید زور سے پڑھنے کی ادنیٰ مقدار کیا ہے؟

حجہ زور سے پڑھنے کی ادنیٰ مقدار یہ ہے کہ پاس والے سن سکیں۔
 س: قرآن مجید آہستہ پڑھنے کا ادنیٰ درجہ کیا ہے؟
 ح: آہستہ پڑھنے کا ادنیٰ درجہ یہ ہے کہ خود سے اگر اس قدر آہستہ
 پڑھا کہ خود نہ سنا تو نماز نہ ہوئی۔ (بہار شریعت)

س: رکوع کا ادنیٰ درجہ کیا ہے؟
 ح: رکوع کا ادنیٰ درجہ یہ ہے کہ ہاتھ گھٹنے تک پہنچ جائے اور
 پورا رکوع یہ ہے کہ بیٹھ سیدھی پچھا دے۔ اور سر بیٹھ کے برابر
 رکھے اور نچانیچانہ رکھے۔

س: سجدہ کی حقیقت کیا ہے؟
 ح: پیشانی زمین پر جتنا سجدہ کی حقیقت ہے۔ اور پاؤں کی ایک
 انگلی کا پیٹ زمین سے لگنا شرط ہے۔ تو اگر کسی نے اس طرح سجدہ
 کیا کہ دونوں پاؤں زمین سے اٹھے رہے تو نماز نہ ہوئی۔ بلکہ اگر
 صرف انگلی کی نوک زمین سے لگی جب بھی نماز نہ ہوئی۔

(در مختار۔ بہار شریعت)

س: سجدہ کا مسنون طریقہ کیا ہے؟
 ح: سجدہ کا مسنون طریقہ یہ ہے کہ زمین پر پیشانی اور ناک کی
 ہڈی جمائے۔ اور بازوؤں کو کروٹوں اور پیٹ کو رانوں اور

رانوں کو پنڈلیوں سے الگ رکھے۔ اور دونوں پاؤں کی سب انگلیوں کے پیٹ قبلہ رو جائے۔

س: اگر سجدہ میں ناک ہڈی تک نہ دبی تو کیا حکم ہے؟
ج: اگر ناک ہڈی تک نہ دبی تو نماز مکروہ تحریمیٰ ہوتی یعنی ایسی نماز کا دوبارہ پڑھنا واجب ہے اگر نہیں پڑھے گا تو گنہ گار ہوگا۔

(بہار شریعت)

س: ہر قعدہ اخیرہ کا کیا مطلب ہے؟
ج: ہر نماز کی رکعتیں پوری کرنے کے بعد اَلْحَيَاتِ وَرَأْسُكَ لَكَ پڑھنے کی مقدار پڑھنا فرض ہے۔

س: ہر نماز میں پڑھنا کسے کہتے ہیں؟

ج: ہر قعدہ اخیرہ کے بعد قصدِ منافی نماز کوئی کام سلام وغیرہ کرنے کو خروج بصدعہ کہتے ہیں۔ لیکن سلام کے علاوہ کوئی دوسرا منافی قصد پایا گیا تو نماز کا دوبارہ پڑھنا واجب ہے۔

نماز کے واجبات

س: نماز میں جو چیزیں واجب ہیں انہیں بتائیے؟
ج: نماز میں یہ چیزیں واجب ہیں۔ تکبیر تحریمہ میں لفظ اللہ اکبر

ہونا، الحمد پڑھنا، فرض کی دو پہلی رکعتوں میں اور نفل و وتر کی ہر رکعت میں الحمد کے ساتھ سورت یا تین چھوٹی آیتیں ملانا۔ فرض نماز کی پہلی دو رکعتوں میں قرأت کرنا، الحمد کا سورت سے پہلے ہونا ہر رکعت میں سورت سے پہلے ایک ہی بار الحمد پڑھنا، قرأت کے بعد متصلاً رکوع کرنا، سجدہ میں دونوں پاؤں کی تین تین انگلیوں کا پیٹ زمین پر لگنا، تعدیل ارکان، قومہ یعنی رکوع سے سیدھا کھڑا ہونا، جلسہ یعنی دونوں سجدوں کے درمیان سیدھا بیٹھنا، قعدہ اولیٰ میں تشہد کے بعد کچھ نہ پڑھنا، ہر قعدہ میں پورا تشہد پڑھنا، لفظ السلام دوبار کہنا، وتر میں دعائے قنوت پڑھنا، دعائے قنوت سے پہلے تکبیر کہنا، عیدین کی چھ تکبیریں، عیدین کی دوسری رکعت کے رکوع کی تکبیر، ہر بہری نماز میں امام کو جہر سے قرأت کرنا، اور غیر جہری میں آہستہ پڑھنا، ہر واجب اور فرض کا اس کی جگہ پر ہونا، رکوع کا ہر رکعت میں ایک ہی بار ہونا۔ اور ہر رکعت میں دو ہی سجدہ ہونا۔ دوسری رکعت سے پہلے قعدہ نہ کرنا، چار رکعت والی نماز میں تیسری پر قعدہ نہ ہونا، آیت سجدہ پڑھی تو سجدہ تلاوت کرنا، سہو ہو تو سجدہ سہو کرنا۔ دو فرض یا دو واجب یا واجب اور فرض کے درمیان تین تسبیح کی مقدار وقفہ نہ ہونا۔ امام جب قرأت کرے خواہ بلند آواز سے یا آہستہ

اس وقت مقتدی کا چپ رہنا، سواقرات کے تمام واجبات میں امام کی متابعت کرنا۔ فرائض اور واجبات کے علاوہ باقی باتیں سنت یا مستحب ہیں جن کو تم بڑی کتابوں میں پڑھو گے۔

نماز فاسد کرنے والی چیزیں

سب رکن چیزوں سے نماز فاسد ہو جاتی ہیں ۹
 سچ، کلام کرنے سے خواہ عمداً ہو یا خطاً یا سہواً۔ اپنی خوشی سے بات کرے یا کسی کے مجبور کرنے پر۔ بہر صورت نماز جاتی رہے گی۔ زبان سے کسی کو سلام کرے۔ عمداً یا سہواً نماز فاسد ہو جائے گی۔ اسی طرح زبان سے سلام کا جواب دینا بھی نماز کو فاسد کر دیتا ہے۔ کسی کی چھینک کے جواب میں **يَرْحَمُكَ اللهُ** کہا یا خوشی کی خبر سن کر جواب میں **الْحَمْدُ لِلَّهِ** یا تعجب خیز خبر سن کر جواب میں **سُبْحَانَ اللهِ** کہا یا بری خبر سن کر جواب میں **إِنَّا لِلَّهِ وَإِنَّا إِلَيْهِ رَاجِعُونَ** کہا۔ تو ان تمام صورتوں میں نماز جاتی رہے گی۔ لیکن اگر خود اسی کو چھینک آئی تو حکم ہے کہ چپ رہے اور اگر **الْحَمْدُ لِلَّهِ** کہہ لیا تو بھی نماز میں حرج نہیں۔ نماز پڑھنے والے نے اپنے امام کے علاوہ دوسرے کو لقمہ دیا تو نماز فاسد ہو گئی اسی طرح اپنے مقتدی کے سوا دوسرے کا لقمہ لینا

بھی نماز کو فاسد کر دیتا ہے۔ اور غلط لقمہ دینے والے کی نماز جاتی رہتی ہے۔ اَللّٰهُ اَكْبَرُ کی الف کو کھینچ کر اَللّٰهُ اَكْبَرُ کہنا یا اَللّٰهُ اَكْبَرُ کہنا نماز کو برباد کر دیتا ہے۔ اسی طرح اَللّٰهُ اَكْبَرُ کی رکوع پر پڑھنے سے نماز فاسد ہو جاتی ہے اور اَللّٰهُ اَكْبَرُ کے ساتھ اَللّٰهُ اَكْبَرُ پڑھنے سے نماز جاتی رہتی ہے اور اَللّٰهُ اَكْبَرُ کی ت کو زبر کی بجائے زیر یا پیش پڑھنے سے نماز فاسد ہو جاتی ہے۔

آہ، اُوہ، اُف تف در دیا مصیبت کی وجہ سے کہے یا آواز کے ساتھ روئے اور حروف پیدا ہوئے تو ان سب صورتوں میں نماز جاتی رہے گی۔ لیکن اگر مریض کی زبان سے بے اختیار آہ یا اُوہ نکلے تو نماز فاسد نہ ہوئی۔ اسی طرح چھینک، کھانسی، جماری اور ڈکار میں جتنے حروف مجبوراً نکلے ہیں معاف ہیں۔ دانتوں کے اندر کھانے کی کوئی چیز رہ گئی تھی اس کو نکل گیا اگر چہ سے کم ہے تو نماز مکروہ ہوئی اور چہنچہ برابر ہے تو نماز فاسد ہو گئی۔ عورت نماز پڑھ رہی تھی بچہ نے اس کی چھاتی چوس لی اگر دودھ نکل آیا تو نماز جاتی رہی۔ نمازی کے آگے سے گذرنا نماز کو فاسد نہیں کرتا خواہ گذرنے والا مرد ہو یا عورت۔ البتہ گذرنے والا سخت گنہگار ہوتا ہے۔ حدیث شریف میں ہے کہ نمازی کے آگے سے گذرنے والا اگر جانتا کہ اس پر کیا گناہ ہے تو زمین میں

دھنس جانے کو گذرنے سے بہتر جانتا۔

(دعالمگیری، درمختار، ردالمحتار، بہار شریعت)

س: کیا داہنے پاؤں کا انگوٹھا اپنی جگہ سے ہٹ جائے تو نماز ٹوٹ جائے گی؟

ج: نہیں ٹوٹے گی۔ اور عوام میں جو مشہور ہے کہ »داہنے پاؤں کا انگوٹھا اپنی جگہ سے ہٹ جائے تو نماز ٹوٹ جائے گی۔« غلط ہے۔

(ردالمحتار)

نماز کے مکروہات

س: نماز کے اندر جو باتیں مکروہ ہیں انہیں بتائیے؟

ج: کپڑے یا داڑھی یا بدن کے ساتھ کھیلنا۔ کپڑا سمیٹنا مثلاً سجدہ میں جاتے وقت آگے یا پیچھے سے اٹھالینا۔ کپڑا ٹکانا یعنی سر یا مونڈھے پر اس طرح ڈالنا کہ دونوں کنارے ٹکے ہوں۔ کسی آستین کا آدھی کٹائی سے زیادہ چڑھی ہونا۔ دامن سمیٹ کر نماز پڑھنا۔ شدت کا پاجانہ پیشاب معلوم ہوتے وقت یا ریاح کے غلبہ کے وقت نماز پڑھنا۔ مرد کا بوڑھا باندھے ہوئے نماز پڑھنا۔ کنکریاں پٹانا مگر جس وقت کہ پورے طور پر سجدہ ادا نہ ہوتا ہو تو ایک بار کی

اجازت ہے اور پھر بہتر ہے اور اگر بغیر بٹائے واجب ادا نہ ہو تو ہٹانا واجب ہے اگرچہ ایک بار سے زیادہ کی حاجت پڑے۔ انگلیاں پٹکانا انگلیوں کی قبضی باندھنا۔ کمر پر ہاتھ رکھنا۔ ادھر ادھر منہ پھیر کر دیکھنا۔ آسمان کی طرف نگاہ اٹھانا۔ شہد یا مسجدوں کے درمیان کتے کی طرح بیٹھنا۔ مرد کا سجدہ میں کلامیوں کا بچھانا۔ کسی شخص کے منہ کے سامنے نماز پڑھنا۔ کپڑے میں اس طرح لپٹ جانا کہ ہاتھ بھی باہر نہ ہو۔ کپڑی اس طرح باندھنا کہ پیچ سر پر نہ ہو۔ ناک اور منہ کو چھپانا۔ بے ضرورت کھنکار نکالنا۔ بالقصہ مما ہی لینا اور خود آئے تو حرج نہیں۔

جس کپڑے پر جاندار کی تصویر ہو اسے پہن کر نماز پڑھنا۔

تصویر کا نمازی کے سر پر یعنی چھت میں ہونا یا معلق ہونا یا سجدہ کی جگہ میں ہونا کہ اس پر سجدہ واقع ہو۔ نمازی کے آگے یاد ہنے یا بائیں یا پیچھے تصویر کا ہونا جبکہ معلق یا نصب ہو یا دیوار وغیرہ میں منقوش ہو۔ قرآن مجید لٹا پڑھنا۔ کسی واجب کو ترک کرنا مثلاً رکوع و سجود میں پیٹھ کو سیدھی نہ کرنا یا قومہ اور جلسہ میں سیدھا ہونے سے پہلے سجدہ کو چلا جانا۔ قیام کے علاوہ اور کسی موقع پر قرآن مجید پڑھنا۔ قرأت کو رکوع میں ختم کرنا۔ امام سے پہلے مقتدی کا رکوع و سجود وغیرہ میں جانا یا اس سے پہلے سر اٹھانا۔

یہ تمام باتیں مکروہ تحریمی ہیں۔ (در مختار، رد المحتار، بہار شریعت)
 س۔ اگر نماز میں غلطی سے کوئی مکروہ تحریمی کام ہو جائے تو کیا حکم ہے؟
 ج۔ اگر نماز میں کوئی مکروہ تحریمی ہو جائے تو ایسی نماز کو دوبارہ پڑھنا
 ضروری ہے اگر نہیں پڑھے گا تو گنہگار ہوگا۔ (در مختار)

اسلامی آداب

کھانا کھانے سے پہلے اور بعد میں دونوں ہاتھ گٹوں تک دھوئے۔
 صرف ایک ہاتھ یا فقط انگلیاں نہ دھوئے کہ سنت ادا نہ ہوگی۔ کھانے
 سے پہلے ہاتھ دھو کر پونچھنا منع ہے اور کھانے کے بعد ہاتھ دھو کر
 پونچھ لیں کہ کھانے کا اثر باقی نہ رہے۔ کھانے سے قبل جو انوں کے
 ہاتھ پہلے دھلائے جائیں۔ اور کھانے کے بعد بوڑھوں کے ہاتھ پہلے
 دھلائے جائیں اس کے بعد جو انوں کے۔ یہی حکم علماء و مشائخ کا ہے۔
 کہ کھانے سے قبل ان کے ہاتھ آخر میں دھلائے جائیں اور کھانے
 کے بعد ان کے ہاتھ پہلے دھلائے جائیں۔ بِسْمِ اللہ پڑھ کر
 کھانا شروع کریں۔ اور روٹی پر کوئی چیز نہ رکھیں ہاں اگر کاغذ میں
 نلک ہو تو اسے رکھ سکتے ہیں۔ ہاتھ کو روٹی سے نہ پونچھیں۔ ننگے سر

کھانا ادب کے خلاف ہے۔ باتیں ہاتھ کو زمین پر ٹیک دیکر کھانا
 مکروہ ہے۔ کھانا داسنے ہاتھ سے کھائیں باتیں ہاتھ سے کھانا شیطان
 کا کام ہے۔ کھانے کے وقت بایاں پاؤں بچھا دے اور داہنا کھڑا رکھے
 باسرین پر بیٹھے اور دونوں گھٹنے کھڑے رکھے۔ کھانے کے وقت چپ
 رہنا جو سولہ کا طریقہ ہے۔ مگر یہودہ باتیں نہ کیے بلکہ اچھی باتیں کرے
 کھانے کے بعد انگلیاں چاٹ لے ان میں جو مٹھانہ لگا رہنے دے اور
 برتن کو بھی انگلیوں سے پونچھ کر چاٹ لے۔ کھانے کی ابتدا نمک سے
 کی جائے اور ختم بھی اسی پر کریں اس سے بہت سی بیماریاں دفع
 ہو جاتی ہیں۔ کھانے کے بعد یہ دعا پڑھے۔ اَلْحَمْدُ لِلّٰہِ السَّیِّئِ
 اَلطَّعْمَنَا وَسَقَانَا وَكَفَانَا وَجَعَلَنَا مِنَ الْمُسْلِمِیْنَ۔

پانی بِسْمِ اللّٰہِ پڑھ کر داسنے ہاتھ سے پیئے۔ اور تین سانس
 لے لے۔ ہر مرتبہ برتن کو منہ سے ہٹا کر سانس لے پہلی اور دوسری
 مرتبہ ایک ایک گھونٹ پیئے اور تیسری سانس میں جتنا چاہے پی
 ڈالے۔ کھڑے ہو کر پانی ہرگز نہ پیئے حدیث شریف میں ہے کہ جو شخص
 بھول کر ایسا کرے وہ تے کر دے۔ اور پانی کو چوس کر پیئے غٹ
 غٹ بڑے بڑے گھونٹ نہ پیئے۔ جب پی چکے تو اَلْحَمْدُ لِلّٰہِ
 کہے اور باتیں ہاتھ سے نہ پیئے۔ مسلم شریف کی حدیث میں ہے کہ

بائیں ہاتھ سے کھانا پینا شیطان کا کام ہے۔ آج کل یہ تہذیب نطی ہے کہ پینے کے بعد گلاس میں جو پانی بچا اسے پھینک دیتے ہیں یہ اسراف و گناہ ہے۔ اور صراحی میں منہ لگا کر پینا منع ہے اس لئے کہ ہوسکنا ہے کوئی نقصان دہ چیز اس کی حلق میں چلی جائے۔ اسی طرح بوٹے کی ٹوٹی سے بھی پانی پینا منع ہے مگر جبکہ دیکھ لیا ہو کہ اس میں کوئی چیز نہیں ہے تو حرج نہیں۔

مستحب یہ ہے کہ با وضو سوتے اور کچھ دیر ڈاہنی کروٹ پر داہنے ہاتھ کو رخصا کے نیچے رکھ کر قبلہ رو سوتے پھر اس کے بند بائیں کروٹ پر۔ پیٹ کے بل نہ لیٹے۔ حدیث شریف میں ہے کہ اس طرح لیٹنے کو اللہ تعالیٰ پسند نہیں فرماتا۔ اور پاؤں پر پاؤں رکھ کر چت لیٹنا منع ہے جبکہ لنگی پہنے ہو اور ایک پاؤں کھڑا ہو کہ اس طرح بے ستری کا اندیشہ ہے اور اگر یا جامہ پہنے ہو یا پاؤں کو پھیلا کر ایک دوسرے پر رکھے تو حرج نہیں۔ اور ایسی چھت پر سوتا منع ہے کہ جس پر گرنے سے کوئی روک نہ ہو۔ اور لڑکا جب دس سال کا ہو جائے تو اپنی ماں یا بہن وغیرہ کے ساتھ نہ سلایا جائے۔ بلکہ اس عمر کا لڑکا اتنے بڑے لڑکوں یا مردوں کے ساتھ بھی نہ سوتے۔ اور ہمارے ملک میں اگر جانب پاؤں پھیلا کر سونا بلاشبہ جائز

ہے اسے ناجائز سمجھنا غلطی ہے۔ اور جب سو کر اٹھے تو یہ دعا
 پڑھے۔ الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ
 النُّشُورُ۔

مَحْفَلُ مِيلَادِ شَرِيفِ

میلاد شریف یعنی حضور سرور کائنات صلی اللہ تعالیٰ علیہ وسلم کی
 ولادت اقدس کو بیان کرنے کے لئے محفل منعقد کرنا۔ اس میں حضور
 کے فضائل و معجزات وغیرہ کا بھی ذکر کرنا جائز و مستحسن ہے۔ اسے ناجائز
 و بدعت کہنا گمراہی و بد مذہبی ہے۔ اور اس محفل میں ذکر و تلاوت
 کے وقت کھڑے ہو کر صلاۃ و سلام پڑھنا اور پھر شیرینی بانٹنا بھی
 جائز ہے۔ اسی طرح محرم میں مجلس منعقد کرنا اور کربلا کے واقعات
 معتبر کتابوں سے بیان کرنا بھی جائز ہے۔ موضوع اور گڑھی ہوئی
 روایتوں کو بیان کرنا جائز نہیں کہ مجلس محرم ہو یا محفل میلاد موضوع
 روایتوں کے بیان کرنے سے خیر و برکت کے بجائے گناہ ہوتا ہے۔
 محفل میلاد اور دوسری مبارک محفلوں میں ضرور شریک ہونا
 چاہئے کہ باعث خیر و برکت اور ثواب ہے۔ پھر جب ایسی محفلوں

میں جائے تو ننگے بدن اور ننگے سر نہ جائے کہ ادب کے خلاف ہے۔ بلکہ ٹوپی اور کرتا پہن کر جائے۔ اور ہوسکے تو خوشبو بھی لگائے۔ اگر محفل میں ایسے وقت پہنچے کہ بیان ہو رہا ہو تو سلام نہ کرے بلکہ چپکے سے کسی خالی جگہ پر ادب کے ساتھ بیٹھ جائے اور بیان کو غور سے سنے سوئے نہیں اور شیرینی لینے کے لئے شور و غوغا نہ کرے بلکہ چپ چاپ اپنی جگہ بیٹھا رہے اگر کچھ مل جائے تو لے لے ورنہ خاموشی کے ساتھ اٹھ کر چلا آئے۔

قبور کی زیارت

قبور کی زیارت کرنا مستحب ہے۔ کم سے کم ہفتہ میں ایک دن زیارت کرے۔ جمعہ، سنچر، پیر یا جمعرات کو جانا بہتر ہے اور شبِ برآة و شبِ قدر وغیرہ متبرک راتوں میں زیارت کے لئے جانا بھی افضل ہے۔ اسی طرح عید و بقر عید کے دن بھی بہتر ہے۔ اور اولیائے کرام کے مزارات مقدسہ پر سفر کر کے جانا جائز ہے۔ اسے شرک و کفر کہنا کھلی ہوئی گمراہی اور بد مذہبی ہے۔ قبور کی زیارت کا طریقہ یہ ہے کہ پائنتی کی جانب سے جا کر میت کے منہ کے سامنے کھڑا ہوا، اور یہ کہے۔

السَّلَامُ عَلَيْكُمْ أَهْلَ دَارِ قَوْمٍ مُؤْمِنِينَ أَنْذَرْنَا سَأْلَ وَإِنَّا أَنشَاءُ
 اللَّهُ بِكُمْ لَاحِقُونَ نَسْأَلُ اللَّهَ لَنَا وَلكُمْ الْعَفْوَ وَالْعَافِيَةَ۔
 اور اولیائے کرام کے مزارات پر حاضر ہو تو قبر پر ہاتھ نہ پھیرے اسے
 بوسہ نہ دے اور نہ سجدہ کرے بلکہ اگر زندگی میں ان کے پاس تھنی
 دور یا نزدیک ہوتا اب بھی قبر کی زیارت میں اسی کا لحاظ رکھے (عالمگیری)
 اور اب کے ساتھ فاتحہ پڑھ کر اٹے قدم واپس ہو جائے۔

فاتحہ کا آسان طریقہ

پہلے تین یا پانچ یا سات بار درود شریف پڑھے۔ پھر جس قدر
 ہو سکے قرآن شریف کی سورتیں اور آیتیں تلاوت کرے۔ کم سے کم
 چاروں قل سورہ فاتحہ الم سے منگھون تک پڑھے پھر آخر میں تین یا
 پانچ یا سات بار درود شریف پڑھے اور بارگاہ الہی میں ہاتھ اٹھا
 کر یوں دعا کرے۔ یا اللہ! ہم نے جو کچھ درود شریف پڑھا ہے اور
 اور قرآن مجید کی آیتیں تلاوت کی ہیں ان کا ثواب (اگر کھانا یا شیرینی
 ہو تو اتنا اور کہے کہ اس کھانا یا شیرینی کا ثواب) میری جانب سے
 حضور سرور کائنات صلی اللہ تعالیٰ علیہ وسلم کو نذر پہنچا دے پھر

ان کے وسیلے سے جملہ انبیائے کرام علیہم السلام و صحابہ اور تمام اولیاء و علماء کو عطا فرما۔

دیکھ اگر کسی خاص بزرگ کو ایصالِ ثواب کرنا ہو تو ان کا نام خصوصیت سے لے مثلاً یوں کہے کہ، خصوصاً حضرت غوثِ پاک رضی اللہ تعالیٰ عنہ یا خواجہ اجیمیری رضی اللہ تعالیٰ عنہ کو نذر پہنچادے اور پھر جملہ مومنین و مومنات کی ارواح کو ثواب عطا فرما۔

اور کسی عام آدمی کو ایصالِ ثواب کرنا ہو تو اس کا ذکر خصوصیت سے کرے مثلاً یوں کہے کہ خصوصاً ہمارے والد، والدہ یا دادا، دادی یا نانا، نانی کی روح کو ثواب پہنچادے اور پھر جملہ مومنین و مومنات کی ارواح کو ثواب پہنچادے۔

آمِينَ يَا رَبَّ الْعَالَمِينَ بِرَحْمَتِكَ يَا اَرْحَمَ الرَّاحِمِينَ۔

—————

بِعُوْنِهِ تَعَالَى ذِكْرُهُ بِعُوْنِ رَسُوْلِهِ الْاَعْلَى جَلْ جَلَالُهُ وَصَلَّى اللهُ تَعَالَى عَلَيهِ وَسَلَّمَ۔

۳۳ ربیع الآخر ۱۳۹۲ھ مطابق جون ۱۹۷۲ء

اب "نورانی تعلیم" حصہ پنجم پڑھئے۔

سَلَامٌ بِحَضْرَةِ سَيِّدِ الْاِنَامِ عَلَيْهِ الصَّلَاةُ وَالسَّلَامُ
 اِنَّمَا اَتَيْتُنِي حَفِصَةُ اُمِّ اَحْمَدُ رَضًا بَوَيْلِي عَلِيًّا بِرَحْمَةِ وَالرَّضْوَا

مصطفیٰ جانِ رحمت پہ لاکھوں سلام
 شمعِ بزمِ ہدایت پہ لاکھوں سلام
 مہرِ چرخِ نبوت پہ روشن درود
 گلِ باغِ رسالت پہ لاکھوں سلام
 عرشِ تا فرشتے جس کے زیرِ تکیں
 اس کی قاہرِ ریاست پہ لاکھوں سلام
 میرے ماں باپ استاد بھائی بہن
 اہلِ وُلْدِ و عَشِيرَتِ پہ لاکھوں سلام
 ایک میرا ہی رحمت میں دعویٰ نہیں
 شاہ کی ساری امت پہ لاکھوں سلام
 کاش محشر میں جب ان کی آمد ہو اور
 بھیجیں سب ان کی شوکت پہ لاکھوں سلام
 مجھ سے خدمت کے قدسی ہمیں ہاں رَضًا
 مصطفیٰ جانِ رحمت پہ لاکھوں سلام

نماز کے 10 فائدے

جسم کی راحت

دل اور چہرے کا نور

اللہ کی رضا

رزق میں کشادگی

بے حیائی اور برے کاموں سے چھٹکارا

رحمت کا ذریعہ

جنت میں داخلے کا پر دانہ

نامہ اعمال میں وزنی

قبر میں ساتھی

آگ سے نجات کا سبب

ISBN 93-89607-67-0



9 789389 807677



**KUTUB KHANA
AMJADIA**

425/7, Matia Mahal, Jama Masjid, Delhi-6

Ph.: 011-32484831, Telefax : 011-23243187

e-mail: kkamjadia@yahoo.co.uk

www.kutubkhanaamjadia.com • info@kutubkhanaamjadia.com